
( ಪ್ರಥಮ ಮುದ್ರಣ) 
ಸುಮಾರು ಹನ್ನೆರಡು ವರ್ಷಗಳ ಹಿಂದೆ ದಕ್ಷಿಣಕನ್ನಡ ಜಿಲ್ಲೆಯ ಜನ 
ಪದ ಗೀತೆಗಳನ್ನು ಸಂಗ್ರಹಿಸುತ್ತಿದ್ದಾಗ ನನಗೆ ದೊರೆತ ಈ ಗೋವಿನ ಕತೆ 
ಹಾಡು ಬಹಳ ಮಹತ್ವವುಳ್ಳುದು. ನನ್ನ ತಂದೆ ದಿ. ತಾಳಿತ್ತಜೆ ಗೋವಿಂದ 
ಭಟ್ಟರು ಇದರ ಪ್ರತಿಕಾರರು, ತಾಳೆಯೋಲೆಗಳಲ್ಲಿ ಕಾಗದ ಪುಸ್ತಕಗಳಲ್ಲಿ ಅವರು 
ಪ್ರತಿಮಾಡಿದ ಹಾಡು, ತುಂಡುಪದ, ಯಕ್ಷಗಾನ, ಮಂತ್ರ , ಜ್ಯೋತಿಷ, 
ಕಾವ್ಯ - ಗ್ರಂಥಗಳಿಗೆ ಲೆಕ್ಕವಿಲ್ಲ. ಶ್ರೇಷ್ಠ ಲಿಪಿಕಾರರೆನಿಸಿದ್ದರು. ಈ ಗೋವಿನ 
ಕತೆ ಹಾಡನ್ನು ಹಲವು ಬಾರಿ ಪ್ರತಿಮಾಡಿದ್ದರು, ಅವನ್ನು ಇತರರಿಗೆ ನೀಡಿದ್ದರು. 
ನನ್ನಲ್ಲಿ ಇಂಥವನ್ನು ಸಂಗ್ರಹಿಸಿ ಬೆಳಕಿಗೆ ತರುವ ಆಸಕ್ತಿ ಮೂಡಿದಾಗ ನಮ್ಮ 
ಮನೆಯಲ್ಲಿ ಅವರು ಬರೆದ ಈ ಹಾಡಿನ ಪ್ರತಿ ಒಂದೂ ಉಳಿದಿದ್ದಿಲ್ಲ. ಅಲ್ಲಲ್ಲಿ 
ತುಟಿತವಾದ ಮತ್ತು ೧೯೧೪ರಲ್ಲಿ ಬೇರೆಯವರು ಬರೆದ, ಹಳೆಯ ಕಾಗದದ 
ಒಂದು ಪ್ರತಿ ನನಗೆ ಸಿಕ್ಕಿತು. ೧೯೬೧ರಲ್ಲಿ ನನ್ನ ಬಂಧುಗಳೊಬ್ಬರಲ್ಲಿ ತಂದೆ 
ಯವರ ಕೈಬರೆಹದ ಒಂದು ತುಂಡುಪದ ಪುಸ್ತಕ ನನಗೆ ಸಿಕ್ಕಿತು. ಅದರಲ್ಲಿ 
ಈ ಗೋವಿನ ಕತೆ ಹಾಡು ಇತ್ತು . ೨೨೭ ಸೊಲ್ಲುಗಳಿ ದ್ದ ವಿಸ್ಕೃತ 
ಪ್ರತಿಯಿದು. 


- ಗೋವಿನ ಹಾಡನ್ನು ೧೯೬೦ರಲ್ಲಿ ಸಂಪಾದಿಸಿ ಪ್ರಕಟಿಸಿದೆ. ಪ್ರೊ || 
ಡಿ. ಎಲ್ . ನರಸಿಂಹಾಚಾರ್ ಅವರಿಗೆ ನಾನು ನನ್ನ ಪ್ರತಿಯನ್ನು ೧೯೬೨ರಲ್ಲಿ 
ತೋರಿಸಿದ್ದೆ . ಇಷ್ಟೊಂದು ವಿಸ್ಮತವಾಗಿ, ಸಾಹಿತ್ಯ ಮೌಲ್ಯವುಳ್ಳ ಇದರ 
ಚೆಲುವಿಗೆ ಅವರು ಮೆಚ್ಚಿದ್ದರು. ಇದನ್ನು ಶಾಸ್ತ್ರೀಯವಾಗಿ ಸಂಪಾದಿಸಲು 
ನನಗೆ ಸೂಚಿಸಿದ್ದರು. ೧೯೬೭ರಲ್ಲಿ ತರಿಕೆರೆಯ ಜಾನಪದ ಸಮ್ಮೇಳನದಲ್ಲಿ ನನ್ನ 
ಇತರ ಜನಪದಗೀತ ಸಂಗ್ರಹದೊಡನೆ ಇದನ್ನು ನಾನು ಪ್ರದರ್ಶನಕ್ಕೆ ಇಟ್ಟಿದ್ದೆ . 
ಇದುವರೆಗೆ ಪ್ರಕಟಿಸಲಾಗಲಿಲ್ಲ. ಪ್ರಕಟಿಸಿದ್ದರೆ, ಒಂದೆಡೆ ಇದರ ಪ್ರತಿಕಾರರಾದ 


ನನ್ನ ತಂದೆಯವರು ( ಅಗಲಿದುದು ೧೯೬೭ರಲ್ಲಿ), ಇನ್ನೊಂದೆಡೆ – ನನಗೆ ಗುರು 
ಸಮಾನರಾದ ಪ್ರೊ || ಡಿ. ಎಲ್ . ನರಸಿಂಹಾಚಾರರು ( ಅಗಲಿದುದು ಕಳೆದ 
ತಿಂಗಳಲ್ಲಿ ಇದನ್ನು ಕಂಡು ಪಡಬಹುದಾದ ಆನಂದ ನಮ್ಮೆಲ್ಲರ ಆನಂದವನ್ನು 
ಉಕ್ಕಿಸುತ್ತಿತ್ತು . 
. ಇದನ್ನು ನೆನಸಿಕೊಂಡು, ಇಂದಿಗೆ ಅಂತರ್ಯಾಮಿಗಳಾದ ಆ ರಸ 
ಚೇತನರಿಬ್ಬರ ದಿವ್ಯ ಸ್ಮತಿಗೆ ಈ ಕೃತಿ ಮುಡಿಪಾಗಿರಲೆಂದು ಭಾವಿಸಿ, 
ಚಿರ ಸಾಹಿತ್ಯ ಪ್ರಕಾಶನದ ಮೂಲಕ ಇದನ್ನು ಪ್ರಕಟಿಸುತ್ತಿದ್ದೇನೆ. ಈ 
ಸುಂದರ ಜಾನಪದ ಕಥನಗೀತದ ಸಾಹಿತ್ಯ ತತ್ತ್ವಗೇಯತೆಗಳ ಸೌಂದಯ್ಯವು 
ಕಾರ್ಣಾಟಕ ಹಾಗೂ ಭಾರತೀಯ ಸಾಂಸ್ಕೃತಿಕ ಜೀವನಕ್ಕೆ ಬೆಳಕಾಗಿ 
ಪರಿಣಮಿಸಲೆಂದು ಆಶಿಸುತ್ತೇನೆ. 
ಜೂನ್ 1971 

ಟ, ಕೇಶವ ಭಟ್ಟ 


ಅರಿಕೆ 

(ದ್ವಿತೀಯ ಮುದ್ರಣ) 
ಮಕ್ಕಳ ಸಾಹಿತ್ಯದಲ್ಲಿ , ಜಾನಪದ ಕಥನಗೀತಗಳಲ್ಲಿ, ಸತ್ಯ ನೀತಿ ಪ್ರತಿ 
ಪಾದಕ ಕೃತಿಗಳಲ್ಲಿ ಶಿರೋಮಣಿಯಂತಿರುವ ಈ ಗೋವಿನ ಕತೆ ಹಾಡು 
೧೯೭೧ರಲ್ಲಿ ಹಾಡಿನ ಚೂಡಾಮಣಿ ಎಂಬ ನನ್ನ ಜನಪದಗೀತ ಸಂಗ್ರಹ 
ಗ್ರಂಥದಲ್ಲಿ ಸ೦ ಸಾ ದ ನ ಗುಣಮೌಲ್ಯ ದೊಂದಿಗೆ ಸೇರಿ ಅಚ್ಚಾಯಿತು. 
ಉಪಯೋಗ ದೃಷ್ಟಿಯಿಂದ ಆಗಲೇ ಇದನ್ನು ಪ್ರತ್ಯೇಕವಾದೊಂದು ಪುಸ್ತಕ 
ವಾಗಿಯೂ ಪ್ರಕಾಶಪಡಿಸಲಾಯಿತು. ಹಾಗೆ ಪ್ರಕಾಶಪಡಿಸಿದ ಇದರ ಪ್ರತಿಗಳು 
ಬೇಡಿಕೆಯ ಹೆಚ್ಚಳದಿಂದ ಎಂದೇ ಮುಗಿದವು. ಆದುದರಿಂದ ದ್ವಿತೀಯ 
ಮುದ್ರಣ ಆವಶ್ಯಕವಾಯಿತು. 

ಇದನ್ನು ಬರೆದ ಕವಿಯ ಹೆಸರು, ಊರು, ಕಾಲ ನಿರ್ಧಾರವಾಗುವುದಿಲ್ಲ . 
ಮದೂರಿನವನಿರಬಹುದೆಂದು ಡಿ . ಎಲ್ . ಎನ್ ಅವರು ಅಭಿಪ್ರಾಯವನ್ನು 
ಮುಂದಿಟ್ಟಿದ್ದಾರೆ. ಇದರ ಭಾಷೆಯ ದೃಷ್ಟಿಯಿಂದ, ಕೆಲವು ಪದಗಳ ವಿಶಿಷ್ಟ 


ಪ್ರಯೋಗಗಳ ದೃಷ್ಟಿಯಿಂದ ಇವನು ಮಧುಪುರ (ಮದೂರು – ಕಾಸರ 
ಗೋಡಿನ ಸಮೀಪ) ದವನು ಎನ್ನ ಲೂ ಎಡೆಯಿದೆ. ಸಂಸ್ಕೃತ ಮೂಲದ 
ಆಧಾರದಿಂದ ಹಾಗೂ ಇತರ ಮಾತೃಕೆಗಳಲ್ಲಿ ಕಾಣುವ ಆಧಾರದಿಂದ ಮಧು 
ರಾಪುರದ ಶ್ರೀ ಕೃಷ್ಣನನ್ನೇ ಇವನು ಸ್ತುತಿಸಿರುವುದಾಗಿಯೂ ಕಂಡು ಬರು 
ತದೆ. ಈ ವಿಷಯದಲ್ಲಿ ತೀರಾನಕ್ಕೆ ಬರಲು ಹೆಚ್ಚಿನ ಪರಿಶೀಲನೆ ಅವಶ್ಯ . 

- ಈ ಗೋವಿನ ಕತೆ ಹಾಡಿನ ವಸ್ತು -ನೀತಿ- ಸಾಹಿತ್ಯ ಗುಣಗಳ ವಿಶೇಷ 
ಧ್ಯಯನಕ್ಕೆ ಅನುಕೂಲವಾಗಲೆಂದು ತಕ್ಕ ಪಾಠಾಂತರಗಳ ಅಡಿಟಿಪ್ಪಣಿಗಳನ್ನೂ 
ವಿವಿಧ ಆಕರಗ್ರಂಥಗಳ ಸೂಚಿಯನ್ನೂ ಇದರಲ್ಲಿ ಕೊಡಲಾಗಿದೆ. ಭಾರತೀಯ 
ಸಂಸ್ಕೃತಿಯ ತಿರುಳಾದ ಸತ್ಯ - ಅಹಿಂಸೆ-ತ್ಯಾಗ- ಭಗವದ್ಭಕ್ತಿಗಳನ್ನೂ ಕನ್ನಡದ 
ಅಭಿಮಾನವನ್ನೂ ಜಾನಪದದ ಚೆಲುವನ್ನೂ ಸಾರುವ ಈ ಸಾಹಿತ್ಯವು ಜನ 
ಮನದಲ್ಲಿ ಕಂಠದಲ್ಲಿ ನೆಲೆನಿಂತಷ್ಟೂ ಒಳ್ಳೆಯದು. 

ಈ ಪುಸ್ತಕವನ್ನು ಅಂದವಾಗಿ ಸಕಾಲದಲ್ಲಿ ಮುದ್ರಿಸಿ ಕೊಟ್ಟವರು 
ಶ್ರೀ ಗುರುಪ್ರಸಾದ ಪ್ರಿಂಟರ್ ಅವರು, ಈ ಅಚ್ಚು ಕೂಟದ ಮಾಲಿಕರೂ 
ಉದಯ ಬರಹಗಾರರ ಸಂಘದ ಕಾರೈದರ್ಶಿಗಳೂ ಆದ ಶ್ರೀ ಬಿ.ಕೃಷ್ಣ 
ಭಟ್ಟರಿಗೂ ಮುದ್ರಣಾಲಯದ ಕೆಲಸಗಾರರಿಗೂ ಆಭಾರಿಯಾಗಿದ್ದೇನೆ. 


ಗೋಕುಲಾಷ್ಟಮಿ 
30 - 8 - 1975 


ಟಿ. ಕೇಶವ ಭಟ್ಟ 


ಮುನ್ನುಡಿ 


ನಮ್ಮ ನಾಡ ಎಲ್ಲ ಜನರ ಮೆಚ್ಚಿಕೆಯ ಹಾಡಿದು , ಇದರಲ್ಲಿ ಬರುವ ತತ್ತ್ವ 
ನಮ್ಮ ಹಿರಿಯರು ಬಾಳಿದ ಸಂಸ್ಕೃತಿನಿಷ್ಠ ಜೀವನದ ಸಾರ, ಇದರ ವಸ್ತು 
ಪುಣ್ಯಕೋಟಿಎಂಬ ದನದ ಕಥೆ, ಈ ದನದ ನಡತೆಯ ಮೂಲಕ ಪುತ್ರ ವಾತ್ಸಲ್ಯ , 
ಬಂಧುವ, ಒಡೆಯನಲ್ಲಿ ಗೌರವಗಳಲ್ಲದೆ ಸತ್ಯನಿಷ್ಠೆ , ತ್ಯಾಗಶೀಲತೆ, 
ಭಕ್ತಿಯಂತಹ ಉದಾತ್ತ ಗುಣಗಳು ಪ್ರತಿಪಾದಿತವಾಗಿವೆ. ಗೋ ಮಾತೆಯ 
ಮಾಹಾತ್ಮ ಇದರಲ್ಲಿದೆ. ಇದೇ ಕತೆ ಬೇರೆ ಬೇರೆ ರೂಪದಲ್ಲಿ ಕೌಲಿ ಹಾಡು, 
ಕೌಲೆ ಹಾಡು ಗಳಾ ಗಿ ಜನಪದ ಗೀತಗಳಲ್ಲಿಯೂ ಬಂದಿದೆ. ಸಂಸ್ಕೃತ 
ಸಾಹಿತ್ಯದಲ್ಲಿ ಮಹಾಭಾರತ ಪದ್ಮಪುರಾಣಗಳಲ್ಲಿ ಪುಣ್ಯ ಚರಿತವಾಗಿ ಗೋವಿನ 
ಕಥೆಯಿದೆ. ಅಲ್ಲಿ ಗೋ : ವ್ಯಾಘ್ರ ಸಂವಾದ ಬರುತ್ತದೆ. ಕನ್ನಡದ ಈ ಗೋವಿನ 
ಕತೆ ಹಾಡನ್ನು ಇಲ್ಲಿ ಸೂಕ್ತವಾಗಿ ಸಂಪಾದಿಸಿ ಕೊಡಲಾಗಿದೆ. 

ಈ ಹಾಡಿನ ಗ್ರಂಥ ಸಂಸ್ಕರಣಕ್ಕಾಗಿ ಮೂರು ಪ್ರತಿಗಳನ್ನು ಬಳಸ 
ಲಾಗಿದೆ. ಅವುಗಳ ಸ್ವರೂಪ ವಿವರ ಹೀಗಿದೆ : 
ಕ. ಪ್ರತಿ : ಇದು ೨೨೭ ಪದ್ಯಗಳಿರುವ ಸ್ವಕೀಯ ಪ್ರತಿ. ಕಾಗದದಲ್ಲಿ 
1914ರಲ್ಲಿ ಬರೆದುದು. ಇದರ ಲಿಪಿಕಾರರು ನನ್ನ ತೀರ್ಥರೂಪರಾದ ದಿವಂಗತ 
ತಾಳಿತ್ತಜೆ ಗೋವಿಂದ ಭಟ್ಟರು. ಈ ಸಂಸ್ಕರಣಕ್ಕೆ ಬಳಸಿರುವ ಮುಖ್ಯ ಪ್ರತಿ 
ಇದೇ . ಇದರ ವೈಶಿಷ್ಟ್ಯಗಳಿವು : 

ಈ ಪ್ರತಿಯಲ್ಲಿ ಗ, ಚ, ಪ್ರತಿಗಳಿಗೆ ಭಿನ್ನವಾದ ಪಾಠಾಂತರ ಪದ್ಯಗಳೂ 
ಅಧಿಕ ಸದ್ಯಗಳೂ ಇವೆ. ಇದರಿಂದ ಕಥಾವಸ್ತು ಹಾಗೂ ಪಾತ್ರಗುಣ 
ನಿಸಾ ರಗೊಂಡಿದೆ . ಗ, ಚ ಪ್ರತಿಗಳ ಪ್ರಕಾರ ಗೊಲ್ಲನು ಹಾಲು ಕರೆವ 
ಮೊದಲು ಶೃಂಗಾರವಾಗುತ್ತಾನೆ. ಆದರೆ ಕ . ಪ್ರತಿಯಂತೆ ಅವನು ಶೃಂಗಾರ 
ಮಾಡಿಕೊಳ್ಳುವುದು ಹಸುಗಳ ಹಾಲು ಕರೆದ ಬಳಿಕ ; ಅವನ್ನು ಮೇಯಲು 


Vij 


ಬಿಡುವಾಗ, ( ಇದು ಔಚಿತ್ಯಪೂರ್ಣವಾಗಿ ಕಾಣುತ್ತದೆ. ಗೊಲ್ಲನು ಹಸು 
ಆಗೆಲ್ಲ ಬುದ್ದಿ ಹೇಳುವ ಭಾಗ ಇದರಲ್ಲಿದೆ ; ಗ, ಚ , ಪ್ರತಿಗಳಲ್ಲಿಲ್ಲ. ಸಂಜೆಯ 
ವೇಳೆಗೆ ಗೊಲ್ಲನು ಮರವನ್ನೇರಿ ಕೊಳಲನೂದಿ ಹಸುಗಳನ್ನು ಕರೆಯುವ 
ವಿಷಯ ಗ, ಚ, ಪ್ರತಿಗಳಲ್ಲಿಲ್ಲ . ಗೋವು ಹುಲಿಗೆ ಭಾಷೆ ಕೊಡುತ್ತ ಹೇಳಿದ 
ಭಾವನಾತ್ಮಕವಾದ ಮಾತುಗಳು ( ಪದ್ಯ ೧೦೫ - ೧೧೯ ), ಪುಣ್ಯಕೋಟಿ 
ದೊಡ್ಡಿಗೆ ಬಂದು ಕಂದನನ್ನು ಸಂತೈಸಿದನಂತರ ಒಡೆಯನ ಆಜ್ಞೆಯನ್ನು 
ಪಡೆಯುವುದು , ದುಃಖಿಸುವ ಜನರನ್ನು ಸಂತೈಸುವುದು, ( ೧೪೯ - ೧೬೦) , 
ಗೋವಿನ ಸ್ನಾನ - ಗಂಗಾಸ್ತುತಿ, ವ್ಯಾಘ್ರನು ಮನಃಪರಿವರ್ತನೆಯಾಗಿ ಆತ್ಮಾ 
ರ್ಪಣೆ ಮಾಡಿದಾಗ ಗೋವುಮೂರ್ಛ ಹೋಗುವುದು , ತ್ರಿಮೂರ್ತಿಗಳು 
ಬಂದು ಹುಲಿಯನ್ನು ಬದುಕಿಸಿ ಗೋವನ್ನೆ ಬಿ ಸುವುದು, ಹುಲಿಯಿಂದ ಮೋಕ್ಷ 
ಯಾಚನೆ ( ೧೯೭- ೨೦೩) , ಗೋವೂ ಮುಕ್ತಿಯನ್ನು ಕಾಂಕ್ಷಿಸುವುದು , 
ತ್ರಿಮೂರ್ತಿಗಳು ಗೋವನ್ನು , ಕರುವಿನೊಡನೆ ಬಾಳುವಂತೆ ಹರಸಿ ಕಳುಹಿ 
ಸುವುದು , ಕಾಮಧೇನು ಬಂದು ಇಷ್ಟ ಭೋಜನ ನೀಡುವುದು , ಗೋವುದೊಡ್ಡಿಗೆ 
ಬಂದು ನಡೆದುದನ್ನೆಲ್ಲಾ ತಿಳಿಸುವುದು , ಒಡೆ ಯ ನಿ ಗೂ ವೃತ್ತಾಂತವನ್ನು 
ಅರುಹುವುದು , ಗೊಲ್ಲನು ಪುಣ್ಯಕೋಟಿಯನ್ನು ಸ್ತುತಿಸುವುದು - ಇವು ಈ 
ಪ್ರತಿಯಲ್ಲಿ ಬರುವ ವಿಶೇಷ ಘಟನೆಗಳಾಗಿವೆ . 


ಗ, ಪ್ರತಿ : ಇದು ಡಾ || ಡಿ . ಎಲ್ . ನರಸಿಂಹಾಚಾರೈರು ಸಂಪಾದಿಸಿರುವ 
ಪ್ರತಿ [ಶ್ರೀಯುತರು ಇದನ್ನು ಸಿದ್ಧಗೊಳಿಸುವುದಕ್ಕಾಗಿ ಉಪಯೋಗಿಸಿ, ತನ್ನ 
ಪುಸ್ತಕದ ಕೊನೆಗೆ ಉಲ್ಲೇಖ ಮಾಡಿರುವ ಪ್ರತಿಗಳಿವು: — ಕ = ಸರಸ್ವತಿ ಭಂಡಾರದ 
ಓಲೆಯ ಪ್ರತಿ; ಖ = ಮೈಸೂರು ಓರಿಯಂಟಲ್ ಲೈಬ್ರೆರಿಯ ಪ್ರತಿ, ಕೆ, ಎ . 190; 
ಗ = ಮದ್ರಾಸಿನಲ್ಲಿ ಅಚ್ಚಾದ ಪ್ರತಿ ( 1889 ); ಘ = ಮೈಸೂರಿನಲ್ಲಿ ಮುದ್ರಿತವಾದ 
ಸಚಿತ್ರ ಪ್ರತಿ.] ಈ ಪುಸ್ತಕದ ಮುನ್ನುಡಿಯಲ್ಲಿ ಹೇಳಿರುವ ಮಾತುಗಳಿವು : 

" ಇದನ್ನು ಮೊದಲು ಹೇಳಿದ ಕವಿ ಇದರ ಎಷ್ಟು ಪದ್ಯಗಳನ್ನು 
ಬಳಸಿದ್ದನೋ ತಿಳಿಯದು. ಈಚಿನವರು ಅದೇ ಧಾಟಿಯಲ್ಲಿ ಪದ್ಯಗಳನ್ನು ಕಟ್ಟಿ 
ನಡುನಡುವೆ ಸೇರಿಸಿದ್ದಾರೆ. ಹೀಗೆ ಸೇರಿಸಿರುವ ಪದ್ಯಗಳು ಯಾವುವು ಎಂದು 


viii 


ಬೆರಳಿಟ್ಟು ತೋರಿಸುವುದಕ್ಕಾಗುವುದಿಲ್ಲವಾದರೂ ಅವು ಇಂಥವೇ ಇರಬೇಕೆಂದು 
ಊಹಿಸಬಹುದು. ಎಲ್ಲಾ ಸೇರಿ ಈಗ ಒಟ್ಟು ೧೩೭ ಪದ್ಯಗಳು ಈ ಹಾಡಿನಲ್ಲಿವೆ . 
ಇತರರು ಸೇರಿಸಿರುವುದನ್ನು ಬಿಟ್ಟು ೧೧೪ ಪದ್ಯಗಳನ್ನು ಇಲ್ಲಿ ಅಚ್ಚು ಮಾಡಿದೆ. 
ಬಿಟ್ಟಿರುವ ಪದ್ಯಗಳನ್ನು ಬೇರೆ ಮುದ್ರಿಸಿದೆ ” 
ಚ, ಪ್ರತಿ : ಇದು ಹಳೆಯ ಕಾಲದ ದೊರಗು ಕಾಗದದ ಪ್ರತಿ, ನನ್ನ ಈ 
ಪ್ರತಿಯಲ್ಲಿರುವ ಪದ್ಯಗಳು ೧೨೨. 

ಈಗ ಸಂಪಾದಿತವಾಗಿ ಪ್ರಕಟಗೊಳ್ಳುವ ಈ ಗೋವಿನ ಕತೆ ಹಾಡು 
೨೩೭ ಪದ್ಯಗಳಿಂದ ಕೂಡಿದೆ. ಈ ಪ್ರತಿಯನ್ನು ಸಿದ್ಧಗೊಳಿಸಿದ ವಿಧಾನವಿದು : 
- ಕ, ಪ್ರತಿಯ ಎಲ್ಲ ಪದ್ಯಗಳನ್ನೂ ಇಟ್ಟುಕೊಳ್ಳಲಾಗಿದೆ. ಇದರಲ್ಲಿಲ್ಲದೆ 
ಗ, ಚ, ಪ್ರತಿಗಳಲ್ಲಿ ಕಾಣಿಸುವ ಹೆಚ್ಚಿನ ಹನ್ನೊಂದು ಪದ್ಯಗಳನ್ನು ಆಯಾ 
ಸಂದರ್ಭದಲ್ಲಿ ಸಮಾವೇಶಗೊಳಿಸಲಾಗಿದೆ. ಅವು ಯಾವುವೆಂಬ ವಿವರ ಸೂಚಿ 
ಮುಂದೆ ( 55 ನೆಯ ಪುಟದಲ್ಲಿ) ಬಂದಿದೆ. ಪಾಠಾಂತರಗಳನ್ನು ಅಡಿಟಿಪ್ಪಣಿ | 
ಯಲ್ಲಿ ಕೊಡಲಾಗಿದೆ. ಕೆಲವೆಡೆ ಹಲವಾರು ಪದ್ಯಗಳೇ ಪಾಠಾಂತರವಾಗಿ 
ಇವೆ . ಪಾಠಾಂತರ ಸೂಚಿಸಂಖ್ಯೆ ಪದ್ಯಗಳಲ್ಲಿ ಆಯಾ ಕಡೆ ಬಲದ ಕೊನೆಯಲ್ಲಿ 
ಬರುತ್ತದೆ, ಎರಡೂ ಕಡೆ ಪಾಠಾಂತರ ಸಂಖ್ಯೆ ಅನಿವಾದ್ಯವೆನಿಸಿದ ಕಡೆ ಮಾತ್ರ 
ಬಂದುದುಂಟು – ಅತಿ ದೀರ್ಘ ಪಾಠಾಂತರವಿದ್ದು ಅದರ ಸ್ಥಾನನಿರ್ದೇಶ ಶಂಕಾ 
ಸ್ಪದವೆಂದುತೋರಬಹುದಾದ ಕಡೆ ಮಾತ್ರ ಕೊಟ್ಟಿದೆ. ಪಾಠಾಂತರಕೊಡುವಲ್ಲಿ 
ಅರ್ಥಯುಕ್ತ ಪದರೂಪವಿರಬೇಕೆಂಬುದನ್ನು ಲಕ್ಷಿಸಲಾಗಿದೆ. 


ಗೋವಿನ ಕತೆ ಹಾಡು 


ಧರಣಿಮಂಡಲ ಮಧ್ಯದೊಳಗೆ 
ಮರೆವ ವರ ಕರ್ಣಾಟ ದೇಶದಿ 
ಇರುವ ಕಾಳಿಂಗನೆಂಬ ಗೊಲ್ಲನ 
ಪರಿಯ ನಾನೆಂತು ಪೇಳ್ವೆನು 


ರೂಢಿಯೊಳಗರುಣಾದ್ರಿ ಗಿರಿಯು 
ನಾಡಿನೊಳಗಿಹುದೊಂದು ಬೆಟ್ಟವು 
ರೂಢಿಗಂಬರ ತುಡುಕುವಂದದಿ 
ನೋಡಲಚ್ಚರಿಯೆನಿಸಿತು 


ಸೃಷ್ಟಿಯೊಳಗರುಣಾದ್ರಿ ಯೆಂಬಾ 
ಬೆಟ್ಟದಾ ಬಳಸೇಳು ಗಿರಿಗಳು 
ನೆಟ್ಟನೆ ಹನ್ನೆರಡು ಯೋಜನ 
ದಟ್ಟ ಯಿಸಿತಾರಣ್ಯದಿ 


ನಾಗಸಂಪಗೆ ನಾವು ನೇರಳೆ 
ತೇಗ ಚನ್ನಂಗಿ ಬನ್ನಿ ಪಾದರಿ * 
ಬಾಗೆ ತಿಂತ್ರಿಣಿ ಮತ್ತೆ ಬಿಲ್ವವು 
ತಾಗಿ ಮೆರೆದವರಣ್ಯದಿ 


1 ಮರೆವುದೈವತ್ತಾರು ( ಗ, ಚ.) 2 ರೂಢಿಗರ್ಬುತ ( ಕ) ರೂಢಿಗರ್ಭುತ ( ಚ ). 
3 ನೇಗಿಲು ( 1) ನೇರಲು ( ಚ) 4 ಭಾಗಿ ( ಚ) , 5 ಆಗ ( ಚ) 


ಗೋವಿನ ಕತೆ ಹಾಡು 


ಆಲವರಳಿಯು ಅತಿ ಕಿತ್ತಳೆ 
ಜಾಲಿಗಿಡಗಳು ಅಗಿಲು ಶ್ರೀಗಂಧ 
ಬೇಲ ಬೂತಳೆ ಬಿದಿರು ಬೂರಗ2 
ಸಾಲು ವನದೊಳಗೊಪ್ಪಿತು? 
ಜಂಬು ನಿಂಬೆಯು ಹಲಸು ಹಾಲೆಯು4 
ಅಂಬರಕ್ಕೇ ಹರಿವ ಅಡಕೆಯು 
ತುಂಬಿ ತುಳುಕುವ ತೆಂಗಿನಾ- ಮರ 
ಸಂಭ್ರಮದಿ ವನವೊಪ್ಪಿತು , 
ಎಕ್ಕೆ ಎಲಚಿಯು ಲಕ್ಕಿ ಗಿಡಗಳು 
ಸೊಕ್ಕಿ ಹಚ್ಚಿದ ಸೀಗೆ ಗಿಡಗಳು 
ಉಕ್ಕಿ ಬೆಳೆವಾ ನೆಲ್ಲಿ ಗಿಡಗಳು 
ತಕ್ಕ ಯಿಸಿದವರಣ್ಯದಿ 
ಆಡಸೋಗೆಯು ಕಾಡುನುಗ್ಗೆ ಯು . 
ರೂಢಿಯಿಂದಲಿ ಬೆಳೆವ ಹೊನ್ನೆಯು7 
ಕೂಡಿ ಬೆಳೆವಾ ಈಚಲಿದ್ರೆಯು 
ರೂಢಿಯೊಳು ವನವೊಪ್ರಿತು 
ತೊಂಡೆ ತೊಟ್ಟಿಯು ಸೊಂಡೆಗಿಡ ಭೂ 
ಮಂಡಲದೊಳು ಬೆಳೆವ ತೊಳಸಿಯು 
ಉಂಡು ಸಂತಸಗೊಂಬ ವಾದಳೆಂ 
ತಂಡತಂಡದಿ ಮೆರೆದುವು 


1 ಜಾಲತದಗಿಲು ( 1) ಜಾಲತದಿಗಿಲು ( ಚ) 2 ಬೂಲವು ( ಚ) 
3 ಲೀಲೆಯೊಳು ವನವೊಪ್ಪಿ ತುರಿ ( ಗ, ಚ) 4 ನಿಂಬೆನೇರಿಲು ಹಲಸು ಬೇಲವು ( ಗ, ಚ) 
5 ಯಗಚಿಯು ( ಚ) 6 ಸೀಗೆ ನರಗಳು ( 1) 7 ತಗ್ಗಿಯು ( ಗ, ಚ) . 
6 ಈಜಿಯಿಪ್ಪೆಯು ( ರ) 9 ನೇರಿಲು ( 1) ನೇರಲು ( ಚ) 


ಗೋವಿನ ಕತೆ ಹಾಡು 


ತಾಳೆ ತಗರಿಯು ಅಗಸೆ ಜಾಜಿಯು 
ಪನೆಯ ಈಚಲು ಅಕ್ಕಿ ಗಿಡಗಳು 
ಸೊಕ್ಕಿ ಬೆಳೆವಾ ಗೋಣಿ ಬಸುರಿಯು 
ಬಳಸಿ ಮೆರೆದವರಣ್ಯದಿ 


೧೦ 


ಮೊಲ್ಲೆ ಮಲ್ಲಿಗೆ ಮುಗುಳು ಸಂಪಗೆ 
ಚೆಲ ಜಾಜಿಯು ಸುರಗಿ ಸುರಹೊನ್ನೆ 
ಎಲ್ಲಿ ನೋಡಲು ದವನ ಕೇತಕಿ 
ಅಲ್ಲಿ ಮೆರೆದವರಣ್ಯದಿ 


ಕದಳಿಗಳು ದಾಳಿಂಬ ದ್ರಾ ಕೆಯು 
ಬದರಿ ಖರ್ಜುರ ಅಂಜುರವು ಬಹು 
ವಿಧದ ಫಲ ಸುನು ವೃಕತತಿ ಚಂ 
ದದಲಿ ವನದಲಿ ಮೆರೆದವು . 


ದುಂಡುಮಲ್ಲಿಗೆ ಚೆಂಡುಮಲ್ಲಿಗೆ 
ಕೋಲುಮಲ್ಲಿಗೆ ಕದಿರುಮಲ್ಲಿಗೆ 
ಹಸುರುಮಲ್ಲಿಗೆ ಸಂಜೆಮಲ್ಲಿಗೆ 
ಎಸೆಯುತಿರ್ದುವು ವನದೊಳು 


೧೩ 


ಜಾಜಿಮಲ್ಲಿಗೆ ದೂಜಿಮಲ್ಲಿಗೆ 
ವರಗುಲಾಬಿಯು ಮುಗುಳುಸಂಪಗೆ 
ಪಾರಿಜಾತವು ಸೂರ ಕಾಂತಿಯು 
ವನದಿ ರಂಜಿಸುತಿರ್ದವು. 


ಪದ ೧೦ 


ಕ. ಗ , ಗಳಲ್ಲಿಲ್ಲ . 


ಪದ ೧೧ ಕ . ಜಿ, ಗಳಲ್ಲಿಲ್ಲ . 


ಗೋವಿನ ಕತೆ ಹಾಡು 


೧೬ 


೧೭ 


ಮರುಗ ಕೇದಗೆ ರತ್ನಗಂಧಿಯು 
ಸುರಗಿ ಸೇವಂತಿಗೆಯು ಕಣಗಿಲೆ 
ಪರಿಪರಿಯ ವರ ಪುಷ್ಟ ತರುಗಳು 
ಮೆರೆಯುತಿರ್ದವು ವನದೊಳು 

೧೫ 
ಅರುಣ ಸಾರಂಗವರ ಕೊಡಗು 
ನರಿಯು ಮುಸುಗಳು ಸಿಂಗಳೀಕವು 
ಚಿರತೆ ಶಾರ್ದೂಲಗಳು ತೋಳವು 
ಮೆರೆಯುತಿರ್ದನರಣ್ಯದಿ. 
ಖಡ್ಗಮೃಗ ಕಸ್ತೂರಿ ಮೃಗಗಳು | 
ಕೃಷ್ಣ ಮೃಗಗಳು ಕೆಂಚನಾಯ್ಕಳು 
ಕಾಡ ಮಾರ್ಜಾಲಗಳು ಕುರಿಗಳು. 
ಓಡುತಿರ್ದ ವರದಿ 
ಶರಭ ಸಾಳುವ ಹರಿಣ ನಾರಣ 
ವರಹ ಕೇಸರಿ ವ್ಯಾಘ್ರ ಕಡವೆಯು 
ಕರಡಿಗಳು ಕಾಡೋಣ ಮೊಲಗಳು 
ಚರಿಸುತಿರ್ದವು ವನದೊಳು 
ಬಣ್ಣದಳಿಲು ಬೆಟ್ಟ ದುಡುಗಳು1 
ಕಣ್ಣಿಗ ಪ್ರಿಯವಾದ ಸರ್ಪವು 
ನುಣ್ಣನೆಸೆವಾ ಕೀರ ಮರಿಗಳು 

ತಣ್ಣಗಿದವರಣ್ಯದಿ 
ಗ , ಚ, ಗಳಲ್ಲಿರುವ ೧೬ರ ಪ್ರತಿ ಪದ್ಯ 

ನರಹ ಶಾರ್ದೂಲ ಸಿಂಹ ನಾರಣ | ಕರಡಿ ಕಾಡೆಮ್ಮೆ ಕಡವೆ ಮೃಗಗಳು 
ಅರುಣ ಸಾರಗ ಬೆಕ್ಕು ಜಂಬುಕ | ಮರಿಹುಲ್ಲೆ ಸಿಂಗ ಮುಸುಗಳು ( 1) 

.... ಮರೆ ಹುಲ್ಲೆ ಸಿಂಗ ಮುಸುವನು ( 1) 
1 ಬಣ್ಣ ದರುಳಿಯ ಬೆಟ್ಟದಾವರೆ ( ಗ, ಚ) 2 ಕಣ್ಣಿಗೆ ( ಗ) 3 ಬಣ್ಣ ಬಣ್ಣದ ( ಗ. ಚ.) 


೧೯ 


ಗೋವಿನ ಕತೆ ಹಾಡು 


ದಿಳಿಯು ಕೋಗಿಲೆ ನವಿಲು ಟಿಟ್ಟಿಭ 
ಹೊಳೆವ ಗಿಡುಗನು ಕೃಷ್ಣ ಪಕ್ಷಿಯು 
ಸುಳಿವ ಗೊರವ ಚಕೋರ ಹಂಸೆಯ 
ಬಳಗವೊಪ್ಪಿತು ವನದೊಳು 


೨೦ 


ಸಜ್ಜೆ ಹಕ್ಕಿಯು ಪಾರಿವಾಳವು 
ಹೆಚ್ಚಿನಾ ಗೌಜಿಗನ ಹಕ್ಕಿಯು 
ಕಚ್ಚಿಯಾಡುವ ಚಿಪಲೆ ಹಕ್ಕಿಯು 
ಹೆಚ್ಚಿ ಮೆರೆದುವರಣ್ಯದಿ 
ಹದ್ದು ಕೊಕ್ಕರೆ ಕಾಡ ಕೋಳಿಯು 
ಗಂಡಭೇರುಂಡಗಳು ಗೂಬೆಯು 
ಬಾವಲಿಯು ಕಾಳಿಂಗ ಗುಬ್ಬಿಯು 
ವನದಿ ಶೋಭಿಸುತಿರ್ದವು 


ಉರುಬಿನಿಂದಾ ಬರುವ ಕರಿಗಳು 
ಎರಗಿ ಬರುತಿಹ ಗಂಡ ಮೃಗಗಳು 
ತರುಬಿ ಬರುತಿಹ ಮಲೆಯ ಹೋರಿಯು 
ಬಳಸಿ ಮೆರೆದವರಣ್ಯದಿ 


ಕೆಂಚಸಾಯಳು ಕೆಲವು ಕಾಡ್ಕೊಳಿ 
ಪಂಚವರ್ಣದ ಪಾರಿವಾಳವು 
ಸಂಚಿನಿಂದಾ ಬರುವ ಕಿರುಬನು 
ಮುಂಚೆ ಮೆರೆದವರಣ್ಯದಿ 


1 ಕಾಡ್ಕೊಳಿ( ಗ, ಚ) 
2 ಪೊಳೆವ ಕಾಡೊಕ್ಕು ಲಡಗೆ ರಣಹದ್ದು ( ರ) ,......... ಲಗಡು......... ( ಚ) 
3 ಸುಳಿವ ಕಾಳಿಂಗ ಹಂಸ ಚಕೋರನ ( ಗ, ಚ) 4 ಗಜೀನ ( ಗ) , ಕಾಷ್ಟೋಜ( ) 


* ಗೋವಿನ ಕತೆ ಹಾಡು 


ಹೊಂಚಿ ಕಾಯುವ ತೋಳ ನರಿಗಳು 
ಅಂಜಿವೋಡುವ ನೋಲನು ಕಪಿಗಳು 
ರಂಜಿಸುತಿಹಕೋಣ ನರಿಗಳು 
ಬಂದು ಮೆರೆದವರಣ್ಯದಿ 


೨೫ . 


ಚೆಲುವ ಭಾರದ್ವಾಜ ಪಕ್ಷಿಯು 
ಲಾವುಗೆಯು ರಣಹದ್ದು ಕೊಕ್ಕರೆ 
ಶ್ಯಾಮ ಕುಕ್ಕುಟ ಚಕ್ರಪಕ್ಷಿಯು 
ವನದಿ ರಂಜಿಸುತಿರ್ದವು 


ಸೃಥ್ವಿ ' ಯೊಳಗರುಣಾದ್ರಿ ಗಿರಿಯ 
ಒತ್ತಿನೊಳಗಿಹ ಪುಣ್ಯ ತೀರ್ಥವು 
ಸತ್ಯ ಸಾಗರ ಮುಂದೆ ಗೌತಮಿ 
ಉತ್ತಮದಿ3 ನದಿ ಮೆರೆದವು 


೨೭ 


ಯಮುನೆ ಫಲ್ಗುಣಿ ಕೃಷ್ಣವೇಣಿಯು 
ನರ್ಮದೆಯು ಕಾವೇರಿ ಗಂಗೆಯು 
ಭೀಮರಥಿ ವರ ತುಂಗಭದ್ರೆಯು 
ಗಿರಿಯ ಪ್ರಾಂತದಿ ಮೆರೆದವು 


೨೮ 


ವರ ಸರಸ್ವತಿ ಗಂಡಕಿಯು ಪು 
ಸ್ಮರಿಣಿ ತೀರ್ಥವು ಕಪಿಲೆ ಗೋದಾ 
ವರಿಯು ಭಾಗೀರಥಿ ಕುಮುದ್ವತಿ 
ಗಿರಿಯ ಸುತ್ತಲು ಮೆರೆದವು 


1 ಸೃಷ್ಟಿ ( ಚ) 2 ಗಿರಿಯು ( ರ) 3 ಉತ್ತೆ ನಾ ( ಗ, ಚ) 


ಗೋವಿನ ಕತೆ ಹಾಡು 


ಗಿರಿಯ ಪ್ರಾಂತದ ಶಿಲೆಯ ಗೃಹದಿ 
ಇರುವ ಮುನಿಗಳು ತಪದಲ್ಲಿರ್ದರು , 
ಪರಮ ಮುನಿಜನ ಬ್ರಹ್ಮ ಋಷಿಗಳು 
ಹರಿಯ ಧ್ಯಾನದೊಳಿರ್ದರು? 


ಗಿರಿಗಳೆಡೆಯೊಳು ಅಡವಿ ಮಧ್ಯದಿ 
ತುರುವ ದೊಡ್ಡಿ ಯ ಮಾಡಿಕೊಂಡು 
ಇರುವ ಕಾಳಿಂಗನೆಂಬ ಗೊಲ್ಲನ 
ಪರಿಯ ನಾನೆಂತು ಪೇಳ್ವೆನು 


ಗೊಲ್ಲ ದೊಡ್ಡಿಯೊಳಿರುವ ಪಶುಗಳು 
ಎಲ್ಲ ಬೆಟ್ಟದ ಮೇಲೆಮೇಯುತ 
ಒಳ್ಳೆ ಹುಲ್ಲನು ನೀರು ಕುಡಿಯುತ 
ಅಲ್ಲಿ ಮೆರೆದುವರಣ್ಯದಿ4 


ತಿರುಗಿ ಮನೆಗೆ ಬರುತ ಪಶುಗಳು 
ಕರುಗಳನ್ನು ನೆನೆನೆನೆದು ಒದರುತ 
ಸರಿದು ಲಂಘಿಸಿ ಚಿಮ್ಮಿ ನೆಗೆಯುತ 
ಭರದಿ ಬಂದವು ದೊಡ್ಡಿಗೆ 


೩೩ 


ತಮ್ಮ ತಾಯಳ ಕಂಡು ಕರುಗಳು 
ಅಮ್ಮ ಎಂದೂ ಕೂಗಿ ನಲಿಯುತ 
ಸುಮ್ಮಾನದೊಳು ಮೊಲೆಯನುಂಡು 
ನಿರ್ಮಲದೊಳು ಇದ್ದವು 


- ೩೪ 


1 ತಪಸಿ ಸಿದ್ಧ ರು ( ಗ, ಚ.) 2 ಧ್ಯಾನದೊಳಿರುವರು ( ಕ) 3 ನೀರ್ಗಳಿಂದಲಿ ( ಗ) 
4 ಚರಿಸುತ್ತಿರ್ದವು ( ಚ) 5 ಅಮ್ಮನೆಂದೂ ( ಗ, ಚ) 


ಗೋವಿನ ಕತೆ ಹಾಡು 


ಉದಯ ಕಾಲದೊಳೆದ್ದು ಗೊಲ್ಲನು 
ನದಿಯ ಸ್ನಾನವ ಮಾಡಿಕೊಂಡು 
ಮದನ ತಿಲಕವ ಹಣೆಯೊಳಿಟ್ಟು 
ಚದುರಸಿಕೆಯನು ಹಾಕಿದ 


೩೫ 


ಮಲ್ಲಮರ್ದನ ಹರಿಯ ಧ್ಯಾನಿಸಿ 
ಒಳ್ಳೆಯಾ ದುಗುಲವನು ಹೊದ್ದು 
ಬೆಳ್ಳಿಯಂಡೆಯ ಕೈಲಿ ಹಿಡಿದು 
ಎಲ್ಲ ಗೆಗಳ ಕರೆದನು * 


ಎಳೆಯ ಮಾವಿನ ಮರದ ಕೆಳಗೆ 
ಕೊಳಲನೂದುತ ಗೊಲ್ಲ ಗೌಡನು 
ಬಳಸಿ ನಿಂದಿಹ ತುರುಗಳನ್ನು 
ಬಳಿಗೆ ಕರೆದನು ಹರುಷದಿ 


೩೭ 


ಪಾರ್ವತೀ ಲಕ್ಷ್ಮೀಯೆ ಬಾರೇ 
ಸರಸ ಸದ್ದು ಣ ವನಿತೆಕೆ ಬಾರೇ . 
ಸರಸ್ವತಿಯ ಮಾಣಿಕನೆ ಬಾರೆಂದು 
ಸರಸದಿಂದಲಿ7 ಕರೆದನು 


೩೮ 


1 ಮುದದಿ ಪೀತಾಂಬರವನುಟ್ಟು | ಮದನ ತಿಲಕವನಿಟ್ಟನು ( ಕ) 

ಚದುರ ಶಿಖಿಯನು ಹಾಕಿದ ( ಚ) . 
- 2 ಗೊಲ್ಲ ಶೃಂಗಾರೀಸಿಕೊಂಡು ಒಳ್ಳೆ ದುಕುಲಗಳನ್ನು ( 1) 

ಗೊಲ್ಲ ತಾ ಶೃಂಗರಿಸಿಕೊಂಡು ಒಳ್ಳೆ ಚಂದ್ರಗಾವಿ ( ಚ) 
* ರ, ಚ, ಪ್ರತಿಗಳಲ್ಲಿ ಈ ಪದ್ಯಕ್ಕೆ ಮೊದಲು ಗೊಲ್ಲನು ಶೃಂಗಾರ ಮಾಡುವ 

ಐದು ಪದ್ಯಗಳಿವೆ. 
- 3 ಕೊಳಲ ಪಿಡಿದನು ( ಚ) 4 ಬರುವ ( ಗ) ಯಿರುವ ( ಚ) 5 ಲಕ್ಷ್ಮಿಯು ( ಗ, ಚ) 
6 ವತಿಯು ( ಚ) 7 ಸರಸದಿಂ ಗೊಲ್ಲ ( ಗ , ಚ) . 


ಗೋವಿನ ಕತೆ ಹಾಡು 


ಉದಯ ಭಾಸ್ಕರ ದೇವಿ ಬಾರೇ 
ಚದುರಗುಣ ಸಂಪನ್ನೆ ಬಾರೇ 
ಹೃದಯ ನಿರ್ಮಲೆ ನೀನು ಬಾರೆಂದು 
ಮುದದಿ ಗೊಲ್ಲನು ಕರೆದನು 


ಧರ್ಮ ದೇವಿಯೆ ನೀನು ಬಾರೇ 
ಧರ್ಮಗುಣದಾ4 ತಾಯೆ ಬಾರೇ 
ಧರ್ಮವತಿಯೇ ನೀನು ಬಾರೆಂದು 
ಪೆರ್ಮೆಯಿಂದಲಿ ಕರೆದನು 


ಗಂಗೆ ಬಾರೇ ಗೌರಿ ಬಾರೇ 
ತುಂಗಭದ್ರೇ ನೀನು ಬಾರೇ 
ಅಂಗನಾಮಣಿ ನೀನು ಬಾರೆಂದು 
ಅಂಗವಿಸಿ ತಾ ಕರೆದನು 


ರಂಗನಾಯಕಿ ನೀನು ಬಾರೇ 
ರಘುಕುಲೋತ್ತಮೆ ನೀನು ಬಾರೇ 
ಅಂಗನಾಮಣಿ ನೀನರಿ7 ಬಾರೆಂದು 
ಅಂಗಯಿಸಿ ತಾ ಕರೆದನು 


ಪುಣ್ಯಕೋಟಿಯೆ ನೀನು ಬಾರೇ 
ಪುಣ್ಯವಾಹಿನಿ , ನೀನು ಬಾರೇ 
ಪುಣ್ಯ ಗುಣಸಂಪನ್ನೆ ಬಾರೆಂದು 
ನಾಣ್ಯದಿಂ10 ಗೊಲ್ಲ ಕರೆದನು 


೪೩ 


1 ಹೃದಯ ( ಚ ) 2 ಧರೆಯ ಸಲಹುವ ದೇವಿ ( ಚ) 3 ಹರುಷದೊಳು ಗೊಲ್ಲ ( 1) 
4 ಕಾಳಿ ಬಾರೇ ಕಪಿಲೆ ಬಾರೇ ಕಂದಗರುವಿನ ( ಗ, ಚ) 
5 ಪ್ರೇಮದೊಳುಗೊಲ್ಲ ( ಗ, ಚೆ) 6 ಗೊಲ್ಲ ( ದ . ಕ) 7 ಶೃಂಗಾರದ ಸೊಬಗಿ ( 1) 
8 ಪಾವನೆ ( ಚ) 9 ಪೂರ್ಣ ( ಗ, ಚ) 10 ಪ್ರೇಮದಿಂ ( ಚ) 


ಗೋವಿನ ಕತೆ ಹಾಡು|| 


ಕಾಮಧೇನುವೆ ನೀನು ಬಾರೇ 
ಭೂಮಿದೇವಿಯೆ ನೀನು ಬಾರೇ 
ರಾಮಗಿಣಿಯೇ ನೀನು ಬಾರೆಂದು 
ಪ್ರೇಮದಿಂದಲಿ 2 ಕರೆದನು 


ಭಾಗ್ಯಲಕ್ಷ್ಮಿಯೆ ನೀನು ಬಾರೇ 
ಭಾಗ್ಯಗುಣಚಾರಿತ್ರೆ ಬಾರೇ 
ಯೋಗವತಿಯೇತಿ ನೀನು ಬಾರೆಂದು 
ಬೇಗದಿಂದಲಿ ಕರೆದನು 


ಇಂದುವದನೆಯ ನೀನು ಬಾರೇ 
ಮಂದಗಮನೆಯೆ ನೀನು ಬಾರೇ 
ಕುಂದರದನೆಯ ನೀನು ಬಾರೆಂದು 
ಚಂದದಿಂದಲಿ ಕರೆದನು 


ಕಮಲಗಂಧಿಯೆ ನೀನು ಬಾರೇ 
ಕಮಲದಳ ಲೋಚನೆಯೆ ಬಾರೇ 
ಕಮಲಮಿತ್ರ ಪ್ರಭೆಯೆ ಬಾರೆಂದು 
ಸುಮತಿ ಗೊಲ್ಲನು ಕರೆದನು 


ತ್ರಿಜಗವಂದಿತೆ ನೀನು ಬಾರೇ 
ಭುಜಗವೇಣಿಯೆ ನೀನು ಬಾರೇ 
ಗಜಗಮನೆ ಬಾರೆಂದು ಶ್ರೀಹರಿ 
ಭಜಕ ಗೊಲ್ಲನು ಕರೆದನು 


1 ರಾಮನರಗಿಣಿ ( ಗ, ಚ) | 2 ಪ್ರೇಮದಿಂ ಗೊಲ್ಲ ( ಗ , ಚ) 
3 ಯೋಗ್ಯವಂತೆಯು ( ಚ) 


ಗೋವಿನ ಕತೆ ಹಾಡು 


ಆದಿಲಕ್ಷ್ಮಿಯು ನೀನು ಬಾರೇ 
ಆನಂದ ದ್ಯುತಿ ನೀನು ಬಾರೇ 
ಸರನು ಪಾವನೆ ನೀನು ಬಾರೆಂದು 
ಪ್ರೇಮದಿಂ ಗೊಲ್ಲ ಕರೆದನು 


ರುಕ್ಕಿಣೀದೇವೀಯು ಬಾರೇ 
ರೂಪಪಾವನೆ ನೀನು ಬಾರೇ 
ಸರಸ ಸುಣವತಿಯು ಬಾರೆಂದು 
ಹರುಷದಿಂ ಗೊಲ್ಲ ಕರೆದನು 


೫೦ 


ಸತ್ಯಭಾಮೆ ನೀನು ಬಾರೇ 
ಸಕಲ ಲಕ್ಷಣವತಿಯು ಬಾರೇ 
ಸತ್ಯವಂತೆಯು ನೀನು ಬಾರೆಂದು 
ಸರಸದೊಳ್ ಗೊಲ್ಲ ಕರೆದನು 


೫೧ 


ಹುಣ್ಣಿಮೆಯ ಚಂದ್ರಮನೆ ಬಾರೇ 
ಹೊಳೆವ ಕಂಗಳ ಕಾಂತಿ ಬಾರೇ 
ಅಂಗನಾಮಣಿ ನೀನು ಬಾರೆಂದು 
ಅಂಗಯಿಸಿ ಗೊಲ್ಲ ಕರೆದನು 


ಗೊಲ್ಲ ಕರೆದಾ ಧ್ವನಿಯ ಕೇಳಿ 
ಎಲ್ಲ ಹಸುಗಳು ಬಂದು ನಿಂತು 
ಚೆಲ್ಲಿ ಸೂಸಿ ಹಾಲ ಕರೆಯಲು 
ಅಲ್ಲಿ ತುಂಬಿತು ಬಿಂದಿಗೆ 


೫೩ 


೪೯ , ೫೦ , ೫೦, ೫೨ - ಈ ನಾಲ್ಕು ಪದ್ಯಗಳು ಕ ದಲ್ಲಿಲ್ಲ, ಇವು ಗ, ಪ್ರತಿಯಲ್ಲಿ 
ಬಿಟ್ಟ ರುವ ಪದ್ಯಗಳ ಭಾಗದಲ್ಲಿ ಕೊಡಲಾಗಿದೆ . 
1 ಬಂದಾಗ ( ಗ, ಚ) 2 ಎಲ್ಲ ಬಿಂದಿಗೆ ತುಂಬಿತು ( ಕ) 


ಗೋವಿನ ಕತೆ ಹಾಡು 


ತಂದು ಬಿಂದಿಗೆಗಳನು ಬೇಗದಿ 
ಮಂದಿರದ ಒಳಗಿಟ್ಟು ಶೌರಿಗೆ " 
ಚಂದದಿಂದರ್ಪಿಸುತ ಗೊಲ್ಲನು 
ಅಂದು ಸಿಂಗರವಾದನು 


೫೪ 


ಉಟ್ಟ ದಟ್ಟಿ ಯು ಪಟ್ಟಿ, ಚಲ್ಲಣ 
ತೊಟ್ಟ ಪದಕವು ಬಿಲ್ಲೆ ಸರಗಳು 
ಕಟ್ಟಿ ಬಾಪುರಿ ಭುಜದ ಕೀರ್ತಿಯು 
ಇಟ್ಟ ಮುದ್ರಿಕೆಯುಂಗುರ | 


ಪಚ್ಚೆ ಕಡಗವ ಪವಳ ಸರವನು ! 
ಹೆಚ್ಚಿನಾ ಕಾಲ್ಕಡಗ ಗೆಜ್ಜೆ 2 
3ಪೆಚ್ಚು ತನದಲಿ ಧರಿಸಿ ಮೆರೆದನು 
ಮುತ್ತಿನಾ ಸರದಿಂದಲಿ3 


೫೬ 


ಇಟ್ಟು 4 ಮುತ್ತಿನ ಒಂಟಿ ಬಾವುಲಿ 
ಕಂಠಮಾಲೇ ಪದಕ ಸರಗಳ 
ದಿಟ್ಟ ತನದಲಿ ಧರಿಸಿ ಮೆರೆದನು 
ಕಂಟಿ ಮೊದಲಾದೊಡನೆಯ 


). 


D 


೫೭ 


* ರ, ಚ , ಪ್ರತಿಗಳಲ್ಲಿ ಗೊಲ್ಲನು ಶಂಗಾರವಾಗುವ ಈ ( ೫೫ -೨೯ ) ನಾಲ್ಕು ಪದ್ಯಗಳು 

ಆತ ಹಾಲು ಕರೆವ ಮೊದಲೇ ಬರುತ್ತವೆ. 
1 ಕಡಕವು ಪವಳದಾ ಸರ ( ೧) 2 ಕಾಂಡೆ ಮೆರೆದವು ( ಚ) 
3 ನಿಶಿಂ ತಾನಂದದಲಿ ಮೆರೆದನು ! ಮುತ್ತಿನಾ ಸರಪದಕವು ( 1) 

ಚೆಕ್ಕೆ ಮುತ್ತಿನ ಸರವು ಪದಕವು ನಿಶ್ಚಿಂತದಲಿ ಮೆರೆದನು ( ಚ). 
4 ಇಟ್ಟ ( ಗ, ಚ) 5 ಗಂಟೆ ( ಗ, ಚ) 


ಗೋವಿನ ಕತೆ ಹಾಡು 


ನೀಲದೊಂಟಿಯು ತಾಳಿ ಚೌಕುಳಿ 
ಕಾಲ ಕಡಗವು ಮೇಲೆ ಬಾಪುರಿ 
ನೀಲ ಕೆಂಪಿನ ವಜ್ರದುಂಗುರ 
ಲೋಲ ಧರಿಸಿಯೆ ಮೆರೆದನು 


೫೮ 


ಚಂದ್ರಗಾವಿಯ ಅಂಗಿ ತೊಟ್ಟು 2 
ಇಂದ್ರನೀಲದ ಹಾಗು ಸುತ್ತಿ3 
ಚಂದ್ರಕಾಂತಿಯ ದುಪಡಿಯನ್ನು 
ಚಂದದಿಂದಲಿ ಪೊದ್ದನು 


ಅಂದದಲಿ ಸಿಂಗರಿಸಿಕೊಂಡು 
ಸಂದಣಿಸಿದಾ ಪಶುಗಳನ್ನು 
ಚಂದದಿಂದಾರಣ್ಯಕೇ : ಗೋ 
ವಿಂದ' ಎನುತಲಿ ಹೊಡೆದನು 


ಒಡನೆ ದೊಡಿ ಯ ಬಿಡುತ ಪಶುಗಳು 
ನಡೆದವಾಗ ಅರಣ್ಯಕಾಗಿ , 
ಕಡಲ ಮೇಘವು ತೆರಳುವಂದದಿ 
ನಡೆದವಾಗಲೆ ಅಡವಿಗೆ 


ಎಣಿಕೆ ಹುಲ್ಲೆಯ ವರ್ಣ ದಾವು 
ಉನ್ನತ ಬಟ್ಟ ಕೆಂದ ಆವು 
ಸನ್ನು ತವಾದ ಕಪಿಲೆ ಗೋವಳು 
ಉನ್ನತವಾಗಿ ನಡೆದವು? 


1 ನೀಲದುಂಗುರ ಕಾಲ ಸರಗಳು ( ಗ, ಚ ) 2 ಅಂಗಿಯಿಂದ( ಚ) 3 ಸುತ್ತಿದ ( ಚ) 
* ( ಗ. ಚ) ಪ್ರತಿಗಳಲ್ಲಿ ಈ ಗೊಲ್ಲಕರೆದಾ ದನಿಯ ' ಎಂಬ ಸದಾನಂತರ ಈ ಪದ್ಯವಿದೆ. 
4 ನಡೆದವಾಗಾರಣ್ಯಕ ( 7, 8) 5 ಯಸಗ ( ಚ) 6 ಉನ್ನಂತ ಬೆಟ್ಟದ ( ಗ) 
1 ಈ ಪದ್ಯ ಕ, ದಲ್ಲಿಲ್ಲ. 

ಗೋವಿನ ಕತೆ ಹಾಡು | 


ಕರುವುಗಳು ಕಡಸುಗಳು ಹೋರಿಯು1 
ಸರಿಯ ಹರೆಯದ ಎತು ಗಳು ಮೇಣ್‌ 2 
ಭರಿತ ಪ್ರಾಯದ ಹಸುಗಳೆಲ್ಲಾ 
ತೆರಳಿ ನಡೆದವರಣ್ಯಕೆ 


ನೆಟ್ಟ ಕೊಂಬಿನ ಮೋಟ ಕೊಂಬಿನ 
ಮಟ್ಟಕೊಂಬಿನ ಕಾಕಿಗಣ್ಣಿನ 
ಚೆಟ್ಟ ಕೊಂಬಿನ ಹಸುಗಳೆಲ್ಲಾ 
ದಿಟ್ಟ ತನದಲಿ ನಡೆದವು 


ಘೋರ ಕಾನನದೊಳಗೆ ಗೊಲ್ಲನು 
ಸಾರಿ ಹೇಳಿದ ಪಶುಗಳಿಗೆ ನೀವ್ 
ಬೇರೆ ಬೇರೆಯೆ ಸಂಚರಿಸದಿರಿ 
ಸೇರಿ ಜತೆಯೋಳೆ ಮೇಯಿರಿ 


ಹುಲ್ಲು ನೀರಿನ ತಳವ ನೋಡಿ 
ಅಲ್ಲಿ ಹುಲ್ಲನು ಮೇದು ನಿತ್ಯವು 
ಒಳ್ಳೆ ನೀರನು ಮುದದಿ ಕುಡಿಯುತ 
ಎಲ್ಲರೊಟ್ಟಿಗೆ ಬನ್ನಿರಿ 


ಬಿಟ್ಟು ಹಿಂಡನು ತಿರುಗಬೇಡಿರಿ 
ಕೆಟ್ಟ ಹುಲಿಗಳು ಹೊಂಚುತಿರುವವು 
ಒಟ್ಟಲೆಲ್ಲರು ಮುದದಿ ಮೇಯುತ 
ಒಟ್ಟು ಗೂಡುತ ಬನ್ನಿರಿ 


೬೭ 


1 ಕರುವುಗಾಳು ಎತ್ತು ಗಾಳು ( ಗ , ಚ) 
3 ದುರುಳು ( 1) ದುರುಳ ( ಚ) 


2 ಎತ್ತು ಗಾಳು ( ಗ, ಚ) . 
4 ತೆರಳಿದಾವಾರಣ್ಯಕ ( ಕ ಗೆ) 


ಗೋವಿನ ಕತೆ ಹಡು 


ಚೂತವೃಕ್ಷದ ಬುಡದಿ ನಾನು 
ಸಂತಸದಿ ಮಲಕೊಂಡು ಸೂರ್ಯನ 
ಅಸ್ತ ಕಾಲದೊಳೆದ್ದು ಕರೆವೆನು 
ಕೊಳಲನೂದುತ ನಿನ್ನನು 


೬೮ 


ಕೊಳಲ ದನಿಯನು ಕೇಳಿದಾಕ್ಷಣ 
ಉಳಿಯದೆಲ್ಲರು ಬೇಗ ಎನ್ನ ಯ 
ಬಳಿಗೆ ಬರುವದು ಮರೆಯದಿರಿ ನೀವ್ 
ತಿಳಿಯಿರೆನ್ನಾಜ್ಞೆಗಳನು 


ಇಂತು ಬುದ್ದಿ ಯ ಪೇಳಿ ಮುದ್ದಿಸಿ 
ಹಸ್ತದಿಂದಲಿ ಸವರಿ ಮೈ ಯನು 
ಚೂತ ವೃಕ್ಷದ ಬುಡವ ಸೇರುತ 
ಸಂತಸದಿ ಪವಡಿಸಿದನು 


ಒಡೆಯನಪ್ಪಣೆ ಶಿರಡಿ ಧರಿಸಿ 
ಒಡನೆ ಪಶುಗಳು ಹರುಷದಿಂದಲಿ 
ಅಡವಿಯೊಳಗಣ ಎಳೆಯ ಹುಲ್ಲನು 
ಬಿಡದೆ ಮೇಯುತಲಿರ್ದವು 


೭೧ 


ಅಟ್ಟ ಬೆಟ್ಟದ ಕಿಬ್ಬಿಯೊಳಗೆ 
ಇಟ್ಟೆಡೆಯ ಬೆಟ್ಟಗಳ ನಡುವೆ 
ದಟ್ಟ ಯಿಸಿದಾ ಸಸಿಗಳೆಡೆಯೊಳು 
ಮುಟ್ಟ ಮೇದವು ಹುಲ್ಲನು 


I ಬೆಟ್ಟಾದ( ) 


2 ಮುಟ್ಟಿ (ಗ, ಚ್) 


ಗೋವಿನ ಕತೆ ಹಾಡು 


ಅಕ್ಕಿಯಂತಹ ಹುಲ್ಲುಗಳನ್ನು 
ಸಕ್ಕರೆಯ ಸವಿನಂತೆ ಸವಿದು 
ಅಕ್ಕರೆಯ ತಿಳಿನೀರ ಕುಡಿದು 
ಸೊಕ್ಕಿ ಸಂತಸಗೊಂಡವು. 


೩ 


ನಳಿನ ಮಿತ್ರಾಸ್ತಮಯವಾಗಲು 
ಗಳಿಲನೆದ್ದು ಮರವನೇರಿ 
ಕೊಳಲನೂದುತ ಎಲ್ಲ ಪಶುಗಳ 
ಬಳಿಗೆ ಕರೆದನು ಗೆಲ್ಲನು 


.. ೭೪ 


ಗೊಲ್ಲ ಕರೆದಾ ಧ್ವನಿಯ ಕೇಳಿ 
ಎಲ್ಲ ಪಶುಗಳು ಒಟ್ಟು ಗೂಡುತ 
ನಿಲ್ಲದೆಲ್ಲಿಯು ತನ್ನ ಒಡೆಯನ 
ಬಳಿಗೆ ಬಂದವು ಭರದಲಿ 


೭೫ 


ಹರುಷದಿಂದಲಿ ಬಂದ ಪಶುಗಳ 
ಕರೆದು ತಂದನು ಗೊಲ್ಲ ಗೌಡನು 
ಕೊರಲ ಗಂಟೆಯು ಧಣಿರುಧಣಿರೆನೆ 
ಮರಳಿ ಬಂದವು ದೊಡ್ಡಿಗೆ 


೭೬ 


ಹಬ್ಬಿದಾ ಮಲೆ ಮಧ್ಯದೊಳಗೆ 
ಅರ್ಬುತನು ಎಂದೆಂಬ ವ್ಯಾಘ್ರನು 
ಗಬ್ಬಿ ತನದೊಳು ಬೆಟ್ಟದಡಿಯಾ 
ಕಿಬ್ಬಿಯೊಳು ತಾನಿರುವನು 


೭೭ 


1 ಅಕ್ಕಿಯಂತ ( ಗ, ಚ) 2 ಅಕ್ಕರಿಂದಾಹಾರಗೊಂಡು ( ಗ, ಚ) 
3 ಹರಿದು ಮೇದ ಪಶುಗಳನ್ನು ( ಗ , ಚ) 4 ಅರ್ಬುತಾನೆಂದೆಂಬ + ( ) 


ಗೋವಿನ ಕತೆ ಹಾಡು 


ಒಡಲಿಗೇ ದಿವಸದಿಂದ 
ತಡೆದು ತೀನಿಯ1 ಬಳಲಿ ವ್ಯಾಘ್ರನು 
ಅಡಗಿಕೊಂಡು ಗವಿಯೊಳಗೆ ಹೊರ 
ನುಡಿಯನಾಲಿಸುತಿರ್ದನು 


ಕೊರಳ ಗಂಟೆಯ ಧ್ವನಿಯ ಕೇಳಿ 
ಎರಗಲಾಕ್ಷಣ4 ವ್ಯಾಘ್ರನೆದ್ದು 
ಹರಿದು ಆಹಾರಗೊಂಬೆನೆನುತಲಿ 
ಹೊರಗೆ ಹೊರಡುತ್ತ ಬಂದಿತು 


ಸಿಡಿದು ರೋಷದಿ ಗರ್ಜಿಸುತ6 ಹುಲಿ 
ಗುಡುಸುಡಿಸಿ ಭೋರಿಡುತ ಭರದಲಿ 7 
ತುಡುಕಲೆರಗಿದ ರಭಸಕಂಜಿ 
ಓಡಿಹೋದವು ಪಶುಗಳು 


೮ರಿ 


ಅದರ ರಭಸಕೆ ನಿಲ್ಲಲಾರದೆ 
ಕದುಬಿ ಕಮರಿಯ ಬಿದ್ದು ಪಶುಗಳು . 
ಬೆದರಿ ತಲ್ಲಣಗೊಳ್ಳುತೆಲ್ಲವು 
ಚೆದರಿ ಓಡಿ ಹೋದವು10 


೮೧ 


1 ತಡೆದಾಹಾರವ ( ಗ , ಚ) 
2 ಅಡಗಿಕೊಂಡ ಗವಿಯ ಬಾಗಿಲ ಹೊರನುಡಿಯ ಆಲಿಸುತಿರ್ದನು ( ರ) 

ಗವಿಯ ಬಾಗಿಲೊಳಡಗಿಕೊಂಡು ಹೊರನುಡಿಯ ಲಾಲಿಸು ತಿರುವನು ( ಚ) 
3 ಧ್ವನಿಯು ಕರ್ಣಕೆ ( ರ) 4 ಎರಗಿ ತಾಕ್ಷಣ ( ಚ) 5 ಹೊರಹೊರಟು ತಾ ( ಕ) 
6 ಸಿಡಿಲ ಘೋಷದಿ ಮೊರೆಯುತಾ ( ಗ, ಚ) 1 ವ್ಯಾಘ್ರನು ( ಗ , ಜ ) 
8 ತುಡುಕಿಯೆರಗಿದ ರಭಸದಿಂದೊ | ಗೊಡೆದವಾಗಾ ಗೋವ್ರಳು ( ಗ, ಚ) 
೨ ನಿಲ್ಲಲರಿಯದೆ ( ಗ, ಚ) 10 ಪದರಿ ತಲ್ಲಣಗೊಂಡು ಪಶುಗಳು ..... ( 1) 

...... ತಲ್ಲಣಗೊಂಡು ಓಡಿ | ಚೆದರಿ ನಾಲೈಸೆಯಾದವು ( ಚ). 


ಗೋವಿನ ಕತೆ ಹಾಡು 


೮೨ 


ಚೆಲ್ಲಿವೋಡುವ ಪಶುಗಳನ್ನು 
ಸಿಕ್ಕಲಿಲ್ಲಾ ಎನುತ ವ್ಯಾಘ್ರನು 
ಅಲ್ಲಿ ಕೋಹದಿ ಹಲ್ಲು ಕಡಿಯುತ 
ದಿಕ್ಕು ದಿಕ್ಕಿಗೆ ನೋಡಿತು . 
ತನ್ನ ಕಂದನ ನೆನೆದುಕೊಂಡು 
ಮುನ್ನ ಹಾಲನು ಕೊಡುವೆನೆನ್ನು ತ ! 
ಪುಣ್ಯಕೋಟಿಎಂಬ ಪಶುವು 
ಗಣ್ಯವಿಲ್ಲದೆ ಬರುತಿರೆ 
ಹರುಷದಿಂದಲಿ ನಲಿದು ನೆಗೆಯುತ 
ದೂರದಿಂದಲಿ ಬರುವ ಪಶುವನು 
ಕೂರ ವ್ಯಾಘ್ರನು ಕಂಡು ಮನದಲಿ 
ಭೂರಿ ಹರುಷವ ತಾಳಿತು 


೮೪ 


ಇಂದೆನಗೆ ಆಹಾರ ಸಿಕ್ಕಿತು 
ಎಂದು ಬಹಳಾನಂದದಿಂದಲಿ4 
ಬಂದು ಬಳಸಿ ಅಡ್ಡಗಟ್ಟಿ 
ನಿಂದನಾ ಹುಲಿರಾಯನು 


೮೫ 


1 ಕನ್ನ ಮಗನ ಪಡೆದ ಪಶುವು 1 ತನ್ನ ಕಂದನ ನೆನೆದುಕೊಂಡು (ಗ , ಚ ) 
2 ಚೆನ್ನಾಗಿ ತಾ ( ಗ, ಚ) 
3 ಕೋಮಲತೆಯಿಂ ನಲಿದು ನೆಗೆಯುತ | ಆ ಮಹಾಟನಿ ಮಧ್ಯದಲ್ಲಿ 
ಪ್ರೇಮದಿಂದಲಿ ಬರುವ ಪಶುವನು | ಭೂಮಿಯೊಳು ಹುಲಿ ಕಂಡಿತು ( ) 
ಪ್ರೇಮದಿಂದಲಿ ಕರುನ ನೆನೆಯುತ ) ಆ ಮಹಾರಣ್ಯದಲಿ ಬರುವುದ ( ಚ) 
4 ಇಂದು ಎನಗಾಹಾರ ಸಂದಿತು | ಎನುತಲಾಗ ದುಷ್ಟ ವ್ಯಾಘ್ರನು ( 1) 

ಇಂದು ಎನಗೇ ಆಹಾರವೂ | ಸಂದಿಸೀತೆಂದು ವ್ಯಾಘ್ರನು ( ಚ) - 
5 ಕೋಂಡಿತಾಗ ಪಶುವನು ( ಚ) 


C) 


ಕೋವಿನ ಕತೆ ಹಾಡು 


ನಿಲ್ಲುನಿಲ್ಲೆಲೆ ಎಲ್ಲಿ ಹೋಗುವೆ 
ಹಲ್ಲ ಕಳಚಿಯೇ ಬಿಡುವೆ ನಿನ್ನ ಯ 
ಎಲ್ವ ನಗುವೆನೆಂದು ಹೇಳಿತು 
ಖುಲ್ಲ ವ್ಯಾಘ್ರನು ಗರ್ಜಿಸಿ 


ಹೊಲವ ಗದ್ದೆಯ ಹಾಳುಮಾಡಿದೆ 
ಬೆಳೆವ ಪೈರನು ಸವಿದು ಕೆಡಿಸಿದೆ 
ಬಳಿಕಲೆನ್ನ ಯ ಗವಿಯ ಬಳಿಗೇ 
ತಳುಗದೇ ನೀ ಬಂದೆಯ 


೮೭ 


/ 


ಎಂದು ಹುಲಿಯು ಅಡ್ಡಗಟ್ಟಲು 
ಮುಂದುವರಿದಾ ಪಶುಗಳೆಲ್ಲವು 
ಒಂದಕೊಂದು ಭಯದೊಳೋಡಿ 
ಮುಂದೆ ದೊಡ್ಡಿಗೆ ಬಂದವು. 


೮೮ 


ಪುಣ್ಯಕೋಟಿಎಂಬ ಪಶುವನು 
ತಿನ್ನು ವೆನು ತಾನೆಂದು ಹುಲಿಯು 
ಚೆನ್ನ ಹಸುವನು ತಿಂಬೆನೆಂದು 
ಗನ್ನ ದಿಂದಬ್ಬರಿಸಿತು ? 


೮೯ 


1 ಹೊಲನ (ಗ, ಚ) 2 ಕಳುಹದೇ (ಕ) 3 ಅಡ್ಡಗಟ್ಟಿ (7) ಆಡಗಟ್ಟ ( ಚ) 
4 ಹಿಂದೆಮುಂದಿಹ ಪಶುಗಳೆಲ್ಲ ( ರ) ಹಿಂದೆ ಮುಂದೇ ಇದ್ದ ಪಶುಗಳು ( ಚ) 
5 ತಾನು ತಿಂದೇನೆಂದು ( ಗ, ಚ) 6 ಚೆನ್ನ ಗೋವನು ಅಡ್ಡಗಟ್ಟಿ ( ಗ, ಚ) 
7 ತಿನ್ನ ಯತ್ರೀಕರಿಸಿತು ( ಗ) ಬೀಳಹೊಯ್ಕೆನು ಎನುತಲಿ ( ಚ) . 


- 

ಮೇಲೆ ಬೀಳುತ ನಿನ್ನ ನೀಗಲೆ 
ಬೀಳಹೊಯ್ಕೆನು ನಿನ್ನ ಹೊಟ್ಟೆಯ 
ಸೀಳಿ ಬಿಸುಡುವೆನೆನುತಕೋಪದಿ 
ಖೂಳ ಹುಲಿಯಾರ್ಭಟಿಸಲು 


೯೦ 


ಹುಲಿಯ ಮಾತನ್ನು ಪುಣ್ಯಕೋಟಿಯು 
ಕೇಳಿ ವಿಸ್ಮಯಗೊಂಡು ಮನದೊಳು 
ಹೇಳಿಕೊಂಡಳು ವ್ಯಾಘ್ರನೊಂದಿಗೆ 
ಶೀಲವತಿ ಬಲು ವಿನಯದಿ 


ಕಾಲಿಗೆರಗುವೆ ವ್ಯಾಘ್ರರಾಯನೆ 
ಹೇಳಿಕೊಂಬೆನು ಎನ್ನ ಬಿನ್ನ ಪ 
ಲಾಲಿಪುದು ನೀ ಕರುಣದಿಂದಲಿ 
ತಾಳಿ ಶಾಂತಿಯ ಮನದೊಳು 


ಹಾಳುಮಾಡುವಳೆಲ್ಲ ಹೊಲಗಳ 
ಬೆಳೆಯ ಕೆಡಿಸುವಳಲ್ಲ ಸವಿದು ? 
ಬಾಳುವಂತೆಯ ಮಾಳೊ ಧರೆಯೊಳು 
ಕೇಳಯ್ಯ ಹುಲಿರಾಯನೆ 


1 ಖಳ ಹುಲಿಯು ಅಡ್ಡಗಟ್ಟಿ | ಬೀಳಹೊಯ್ಯನು ನಿನ್ನ ನೆನುತಲಿ 
ಸೀಳಿ ಬಿಸುಡುವೆ ಬೇಗನೆನುತ | ಪ್ರಳಯವಾಗಿಯೆ ಕೋಪಿಸೆ ( 1) 

'......ಪ್ರಳಯವಾಗಿರೆ ವ್ಯಾಘ್ರನು ( ಚ) : 
2 ಹಾಳುಮಾಡುವ ಗರತಿಯಲ್ಲಿ ಬೀಳು ಮಾಡುವ ಗೈನೆಯಲ್ಲ ( 1) 
...ಬೀಳುಮಾಡುವ ಸುದತಿಯಲ್ಲ ( ಚ) 


ಗೋವಿನ ಕತೆ ಹಾಡು 


ನಾನು ಮೆಟ್ಟಿದ ಭೂಮಿ ಬೆಳೆವುದು 
ಧಾನ್ಯ ಧನಗಳನುಂಟುಮಾಡುವೆ 
ಶಾನೆ ' ಹಾಲನು ಕೊಡುವೆ ನಿತ್ಯವು? 
ಮಾನವರಿಗುಪಕಾರಿಯು 


ಅಡವಿಯೊಳಗಣ ಹುಲ್ಲು ಮೇಯುವೆ 
ಮಡುವಿನೊಳಗಣ ನೀರು ಕುಡಿಯುವೆ 
ಒಡೆಯನಪ್ಪಣೆಯಂತೆ ನಡೆವೆನು 
ಕಡೆಹಾಯಿಸೋ ಹುಲಿರಾಯನೆ 


ಬೇಡಿಕೊಂಬೆನು ನಾನು ನಿನ್ನೊಳು 
ಮಾಡು ದಯೆಯನು ನೀನು ಎನ್ನೊಳು 
ಕೇಡನೆಣ್ಣಿಸದೆನಗೆ ಪೋಗಲು 
ಬಿಡುವದೆನ್ನ ಯ ದೊಡ್ಡಿಗೆ 


ಉತ್ತರಗಳನ್ನು ಕೊಡಲು ಹುಲಿಯು 
ಮತ್ತೆ ಕೋಪದಿ ರೌದ್ರ ತಾಳಿ 
ಕತ್ತು ಮುರಿಯುವೆ4 ಕಚ್ಚಿ ಒದರುವೆ 
ರಕ್ತ ಹೀರುವೆನೆಂದಿತು 


೯೭ 


- 1 ಶ್ಯಾನೆ ( ಚ) 2 ಮಕ್ಕಳಿಗೆ (ಕೆ) 

3 ಒಡೆಯನಾಜೆ ಯಿಂದಲಿರುವೆನು ( 1) ಒಡೆಯನಾಜೆ ಯಲ್ಲಿರುವೆನು ( ಚ). 
* 4 ಕತೆ ಮುರಿವೆನು ( ಗ) ಕತ್ತು ಮುರಿವೆನು ( ಗ) 

ಒಂದು ಬಿನ್ನಹ ಹುಲಿಯೆ ಕೇಳು. 
ಕಂದನಿರುವನು ದೊಡ್ಡಿಯೊಳಗೆ 
ಒಂದು ನಿಮಿಷದಿ ಮೊಲೆಯ ಕೊಟ್ಟು 
ಬಂದು ಸೇರುವೆನಿಲ್ಲಿಗೆ 


ಮಗನ ನೆನೆದು ಮೋಹ ಬಲಿದು 
ಹೋಗುತಲಿದೇ ಮೊಲೆಯ ಹಾಲು 
ಮಗನಿಗೀಗಲೆ 'ಮೊಲೆಯ ಕೊಟ್ಟು 
ಮಗುಳೆ ಬಂದಿಲ್ಲಿ ನಿಲುವೆನು * 


ಹಸಿದ ವೇಳೆಗೆ ಸಿಕ್ಕಿದೊಡವೆಯ 
ವಶವ ಮಾಡದೆ ಬಿಡಲು ನೀನು4 
ನುಸುಳಿ ಹೋಗುವೆ ಮತ್ತೆ 5 ಬರುವೆಯ 
ಹುಸಿಯನಾಡುವೆ ಎಂದಿತು 


೧೦೦ 


1 ಒಂದು ಬಿನ್ನಹ ಹುಲಿಯರಾಯನೆ | ಕಂದನೈದನೆ ಮನೆಯವೊಳಗೆ ( 1) 
2 ಕಂದನಿಗೆ ಮೊಲೆವಾಲು ಕೊಟ್ಟು ( ಚ) 
3 ಬಂದು ನಾನಿಲ್ಲಿ ನಿಲ್ಲುವೆ ( ಗ) ಬಂದು ನಿಲ್ಲುವೆ ಇಲ್ಲಿಗೆ ( ಚ) 


* ೯೯ನೆ ಪದ್ಯ ಕ. ಗ, ಪ್ರತಿಗಳಲ್ಲಿಲ್ಲ . 


4 ಮಾಡಿಕೊಳ್ಳದೀಗ ( ಗ, ಚ) 
6 ಹಸನಾಯಿತೀಗೆಂದಿತು ( ರ) 


5 ಹೋದರೆ ನೀನು ( ಗ, ಚ) 
ಹಸನಾಯು ಈಗೆಂದಿತು ( ಚ). 


ಗೋವಿನ ಕತೆ ಹಾಡು 


* ತ್ಯವೆಂಬುದೆ ತಾಯಿ ತಂದೆಯು 
ಸತ್ಯವೆಂಬುದೆ ಬಂಧು ಬಳಗವು 
ಸತ್ಯವಾಕ್ಯಕೆ ತಪ್ಪಿ ನಡೆದರೆ 
ಸತ್ಯ ಶ್ರೀಹರಿ ಮೆಚ್ಚನು * 


೧೦೧ 


ಮುನ್ನ ಪಾಂಡವ ಸತಿಯು ಹುಸಿದು 
ತನ್ನ ನಿಜವನು ತಪ್ಪಿ ನಡೆದಳು 
ನಿನ್ನ ನಂಬುವರಾರು ಸಿಕ್ಕಿದ 
ನಿನ್ನ ಬಿಡುವೆನೆ ಎಂದಿತು 


೦೨ 


ಅಂಗನೆಯರಿಗೆ ಎಲ್ಲಿ ಸತ್ಯವು 
ಹೆಂಗಳೊಳಗುಂಟ್ಟೆ ದು ಗುಣಗಳು 
ಚಂಗಿ ಹೋದರೆ ನಿನ್ನ ಬಿಡುವೆನೆ 
ಹೋಗಬಿಡೆ ನಾನೆಂದಿತು 


೧೦೩ 


ಎನಲು ಸುರಭಿಯು ಕೇಳಿ ಮಾತನು 
ಏನು ಯೋಚನೆ ಮಾಡಲಿನ್ನು 
ಘನದ ಭರವಸೆ ಕೊಟ್ಟು ಬೇಗದಿ. 
ನಾನು ಬರುವೆನು ಎನ್ನುತ 


೧೦೪ 


* ೧೦೧ನೆಯ ಪದ್ಯಗದಲ್ಲಿಲ್ಲ. ಚ ದಲ್ಲಿ ಪಾಠಾಂತರ ಹೀಗಿದೆ : 

ಸತ್ಯವೇ ನಮ್ಮ ತಾಯಿತಂದೆಯು ಸತ್ಯವೇ ನಮ್ಮ ಬಂಧುಬಳಗವು 

ಸತ್ಯವಾಕ್ಯಕೆ ತಪ್ಪಿದಾರೆ | ಅಚ್ಯುತ ಹರಿ ಮೆಚ್ಚನು ( ಚ) 
1 ಈಗ ( ಗ, ಚ) 2 ನಾ ಬಿಡೆನೆಂದಿತು (ಗಜ) 
3 ಅಂಗನೆಯರಿಗೆಲ್ಲಿ ಸತ್ಯವು| ಅಡಿ ಹುಸಿವರು ಆರು ಗುಣದಲಿ 
ನುಸುಳಿ ಹೋದರೆ ನೀನು ಬರುವೆಯ | ಹಸನಾಯು ಈಗೆಂದಿತು ( ರ , ಚ ) . 

ನೋಡು ಪುಲಿ ನೀಯೆನ್ನ ನಿಜವನು 
ನಾಡಿನೊಳಗಪಕೀರ್ತಿ ತರುವ 
ಗಾಡಿಕಾತಿಯು ಅಲ್ಲ ನಾನು 
ರೂಢಿಯಿಂದಲಿ ಸತ್ಯವು 


೧೦೫ 


ನಿನಗೆ ಅಭಯವಕೊಡುವೆ ಕೇಳು. 
ಅನುನನಸು ನೀ ಮಾಡಬೇಡ 
ಎನಗೆ ತೋರಿದ ನಿಜವ ನಿನಗೆ 
ಮನದ ಭಾಷೆಯ ಕೊಡುವೆನು ರಸ ೧೦೬ 


ಮೂರುಮೂರ್ತಿಗಳಾಣೆ ಬರುವೆನು 
ಸಲ್ಯ ಚಂದ್ರಮರಾಣೆ ಬರುವೆನು 
ಧಾರಿಣೀ ದೇವ್ಯಾಣೆ ಬರುವೆನು 
ಎಂದು ಭಾಷೆಯ ನುಡಿಯಿತು! 


೧೦೭ 


ಅಷ್ಟ ದಿಕ್ಷಾಲಕರು ಸಾಕ್ಷಿ 
ಶ್ರೇಷ್ಠ ನವಗ್ರಹ ತಾರೆ ಸಾಕ್ಷಿ 
ಸೃಷ್ಟಿಮೈ ಪತಿವ್ರತೆರ ಸಾಕ್ಷಿ 
ನಿಷ್ಠೆಯಿಂದಲಿ ಕೇಳಯ್ಯ 


೧೦೮ 


ಆದಿಶೇಷಾನಿಲರು ಸಾಕ್ಷಿ 
ವೇದಶಾಸ್ತ್ರ ಪುರಾಣ ಸಾಕ್ಷಿ 
ಮೋದದಿಂದಾಕಾಶವಗಿ ಯು 
ಸಾಕ್ಷಿ ಸತ್ಯವುಕೇಳಯ್ಯ 


೧೦೯ 


1 ಮಾಡಿತು ( ಗ, ಚ ) 


| ಗೋವಿನ ಕತೆ ಹಾಡು 


ಎನ್ನ ವಂಶದ ನಿಜವ ಪೇಳ್ವೆನು 
ಮನ್ನಿ ಸೈ ಹುಲಿರಾಯ ನೀನು 
ಎನ್ನ ದೇಹದ ಬಗೆಯ ತಿಳಿಯೋ 
ಇನ್ನು ಎಲ್ಲಾ ಪೇಳ್ವೆನು 


೧೧೦ 


ಎನ್ನ ಉಚ್ಛಾಸಗಳೆ ವೇದವು 
ಎನ್ನ ನೇತ್ರವೆ ಸೂರ ಚಂದ್ರರು 
ಎನ್ನ ಕರ್ಣನೆ ಇಂದ್ರಲೋಕವು 
ಎನ್ನ ದೇಹವಿದೊಳ್ಳಿತು . 


ನಾಲ್ಕು ಪಾದವೆ ದಿಕ್ಕು ನಾಲ್ಕು 
ನಿಜದಿ ನೋಡಲು ರೋಮ ಸುರರು 
ಬೆಳಕ ತೋರುವ ಜ್ಯೋತಿ ತಲೆಯು 
ಇಳೆಯೊಳಿಂತಿದು ದೇವರು 


ಎನ್ನ ಕೆಚ್ಚಲೆ ಲೋಕವೆಲ್ಲಾ 
ಎನ್ನ ಮೊಲೆಗಳೆ ಪದವಿ ನಾಲ್ಕು 
ಎನ್ನ ಸಾರವೆ ಅನ್ನು ತಪದವಿದು. 
ಎನ್ನ ಗೋಪುರ ಮೇರುವೆ. 


ಎನ್ನ ರಸವೇ ಪಂಚಗವ್ಯವು 
ಎನ್ನ ವಂಶವೆ ಯಜ ತಪಗಳು 
ಎನ್ನ ದೇಹವೆ ಸ್ವರ್ಗ ತೋರ್ಪುದು. 
ಎನ್ನ ಹೆಸರೇ ಮೋಕ್ಷವು 


೧೧೪ 


ಗೋವಿನ ಕತೆ ಹಾಡು 


ಇಂತು ನಿನಗಿದ ತಿಳಿಯ ಹೇಳಿದೆ 
ಕಂತುಹರ ಬಲ್ಲೆನ್ನ ಸತ್ಯವ 
ಇಂತು ನಿನಗೇ ಕೊಟ್ಟ ಭಾಷೆಯ 
ಎಂತು ತಪ್ಪುವದಿಲ್ಲವು 


೧೧೫ 


ಹರಿಯು ಹರನೂ ಬಹ್ಮದೇವರು 
ಸುರನರರು ಗಂಧರ್ವ ಕಿನ್ನರ 
ಗರುಡ ಯಕ್ಷರು ಸಿದ್ಧ ಸಾಧ್ಯರು 
ಪರಮ ಪುರುಷರು ಮೆಚ್ಚಲಿ 


೧೧೬ 


ಎಷ್ಟು ಕಾಲವು ಇರುವುದಲ್ಲ 
ನಷ್ಟವಾಗುವ ದೇಹ ನೆಚ್ಚಿ 
ನಿಷ್ಠೆಯನು ನಾ ಮರೆತು ಬಹುತರ 
ಭ್ರಷ್ಟಳಾಗುವದೇತಕೆ 


೧೧೭ 


ನೀರ ಮೇಲಣ ಗುಳ್ಳೆಯಂದದಿ 
ತೋರಿಯಡಗುವ ತನುವನಿತ್ಯವು 
ಧೀರತನದಲಿ ಸತ್ಯ ನಡೆಸುವ 
ಕರುಣವೆನ್ನೊಳು ತೋರಯ್ಯ 


೧೧೮ 


ಎನುತ ಭಾಷೆಯ ಕೊಡಲು ವ್ಯಾಘ್ರನು 
ಮನದಿ ಕರುಣವ ತೋರಿ ಪಶುವಿಗೆ 
ಕ್ಷಣದಿ ಬರುವದು ತಳುವದೆಂದ 
ಪ್ರಣೆಯ ಕೊಟ್ಟ ತು ಗರ್ಜಿಸಿ 


೧೧೯ 


ಪಾಠಾಂತರ : 
1 ಬರುವೆನೆಂದು ಭಾಷೆಮಾಡಿ | ತಪ್ಪೆನೆಂದಾ ಪುಣ್ಯಕೋಟಿಯು 
ಒಪ್ಪಿಸಲೊಡಂಬಟ್ಟು ವ್ಯಾಘ್ರನು | ಅಪ್ಪಣೆಯ ತಾ ಕೊಟ್ಟ ತು ( ಗ, ಚ) 

ವ್ಯಾಘ್ರನಾಜ್ಞೆಯ ಪಡೆದು ದೊಡ್ಡಿಗೆ 
ಶೀಘ್ರದಿಂದಲಿ ಬಂದು ತನ್ನನು 
ನೋಡಿ ಹಸುಗಳು ಹರುಷಗೊಳುತಿರೆ 
ಓಡಿ ಮಗನನ್ನು ಕರೆದಳು ! 


೧೨೦ 


೧೨೧ 


ಮುದ್ದು ಮೊಗದಾ ಮಗನೆ ಬಾರೋ 
ಗುದ್ದಿ ಮೊಲೆಯನ್ನು ಣ್ಣು ಬಾರೋ 
ಮುದ್ದು ನೀನೀ ಗೋವುಗಳ ನಡು 
ವಿದ್ದು ಬುದ್ದಿಲಿ ಬಾಳಿರು ? 
ಕಟ್ಟ ಕಡೆಯಲಿ ಮೇಯಬೇಡ 
ಬೆಟ್ಟ ಹೊತ್ತಿಗೆ ಹೋಗಬೇಡ4 
ದುಷ್ಟ ವ್ಯಾಘ್ರನು ಹೊಂಚುತಿರುವನು 
ನಟ್ಟ ನಡುವಿರು ಕಂದನೆ 


1 ಅಲ್ಲಿಂದ ಕಳುಹಿಸಿಕೊಂಡು | ನಿಲ್ಲದೇ ದೊಡ್ಡಿಗೆ ಬಂದು 

ಚೆಲ್ವ ಮಗನನು ಕಂಡು ಬೇಗ | ಅಲ್ಲಿ ಕೊಟ್ಟ ತು ಮೊಲೆಯನು ( ರ) 
...... ಅಗ ತವಾ ಬಳಗವೆಲ್ಲ | ಬೇಗ ಸಂತಸಗೊಂಡವು ( ಚ) . 
2 ಮಗನೆ ಬಾರೋ ಮೊಲೆಯ ಕುಡಿಯೋ | ಹೇಗೆ ಬದುಕಿಯೊ ಏನನರಿಯ 
ಬೇಗ ಬಾರೋ ಕಂದ ಎನುತಲಿ | ಮಗನ ನೋಡಿಯೆ ಎಂದಳು ( ರ) 
...... ಮುಂದೆಯಾ ಗೋವುಗಳಲ್ಲಿ ! ಬುದ್ದಿ ಯಾಗಿ ಬಾಳಯ್ಯ ( ಚ) 
3 ಮೇಯದೀರು ( ಗ. ಚ ) 4 ಹೋಗದೀರು ( ಗ. ಚ) 
_ 5 ದುಷ್ಟ ವ್ಯಾಘ್ರಗಳುಂಟು ಅಲ್ಲಿ | ನಟ್ಟ ನಡುವೆ ಬಾರಯ್ಯ ನೇ ( ರ) . 
1) ಅಲ್ಲಿ ದುಷ್ಟ ವ್ಯಾಘ್ರನುಂಟು | ನಟ್ಟ ನಡುವೇ ಬಾರಯ್ಯ ( ಚ) 


ಗೋವಿನ ಕತೆ ಹಾ ! 


ಹಳ್ಳದೊಲಿಮೇಯದಿರು ನೀ 
ಕಲ್ಲು ಬೆಟ್ಟಕ್ಕೆ ಹೋಗದೇ ಇರು 
ಅಲ್ಲಿ ದುಷ್ಟ ವ್ಯಾಘ್ರನಿರುವನು 
ನಟ್ಟನಡುವಿರು ಕಂದನೆ * 


ಅಡವಿಯೊಳಗೆ ದೊಡ್ಡ ವ್ಯಾಘ್ರನು 
ತಡೆದನೆನ್ನನು ತಿಂಬೆನೆನುತಲಿ 
ಕೊಡುವೆ ನಿನಗೆ ಮೊಲೆಯನೆಂದು - 
ನಡೆದು ಬಂದೆನು ದೊಡ್ಡಿಗೆ 


೧೨೪ 


ಕೊಂದು ತಿನ್ನು ನೆನೆಂಬ ಹುಲಿಗೆ 
ಚಂದದಿಂದಲಿ ಭಾಷೆಯಿತ್ತು 
ಕಂದ ನಿನ್ನನು ನೋಡಿ ಹೋಗುವೆ 
ನೆಂದು ಬಂದೆನು ದೊಡ್ಡಿಗೆ 


೧೨೫ 


ದುಷ್ಟ ವ್ಯಾಘ್ರಕೆ ಕೊಟ್ಟ ಭಾಷೆಗೆ 
ಸೃಷ್ಟಿಯೊಳಗೆ ಹರಣ ತೊರೆವುದು 
ಶ್ರೇಷ್ಠವೇನೇ ಹೇಳು ನೀನು 
ಶಿಷ್ಟಗುಣ ಸಂಪನ್ನೆ ಯೆ 


೧೨೬ 


1 ಹಳ್ಳದೊತ್ತಿಲಿಮೇಯದೀರೊ | ಬೆಟ್ಟ ಹೊತ್ತಿಗೆಹೋಗದೀರೊ ( ಚ ) " 

೧೨೩ನೆಯ ಪದ್ಯ ಗದಲ್ಲಿಲ್ಲ. 
2 ಇಂದು ಒಂದು ದುಷ್ಟವ್ಯಾಘ್ರನು ! ತಿಂದೆನೆನುತಲಿ ಬಂದಿತಯ್ಯ ) ಡಿ 
ಕಂದ ನಿನಗೆ ಮೊಲೆಯ ಕೊಡುವೇ | ನೆಂದು ಬಂದೆನು ದೊಡ್ಡಿಗೆ ( ಗ) ... 
ಅಡವಿಯೊಳಗೊಂದು ದೊಡ್ಡ ವ್ಯಾಘ್ರನು | ತಿಂಬೆನೆನುತ ಬಂದಿತಯ್ಯ 
ಕಂದನಿಗೆ ಮೊಲೆಕೊಟ್ಟು ಬರುವೆ | ನೆಂದು ಬಂದೆ ಕಂದಯ್ಯನೆ:( ಚ) 
3 ಕೊಂದೆನೆಂಬಾ ದುಷ್ಟ ವ್ಯಾಘ್ರಗೆ (ಗಜ) 4 ನಿನಗೆ ಮೊಲೆಯ ಕೊಡುವೆ ( 1 


ಗೋವಿನ ಕತೆ ಹಾಡು 


ಆಮ್ಮ ನೀನು ಸಾಯಲೇಕೆ? 
2ನಮ್ಮ ತಬ್ಬಲಿ ಮಾಡಲೇಕೆ 
ಸುಮ್ಮನಿಲ್ಲಿಯೆ ನಿಲ್ಲು ಎಂದು 
ಅಮ್ಮನಿಗೆ ಕರು ಹೇಳಿತು ? 


೧೨೭ 


ಕೇಳಿ ಮಗನ ಬುದ್ಧಿಯನ್ನು 
ತಾಳಿ ಹರುಷವ ಸತ್ಯವೆಂದು 
ಬಾಳಿ ಬದುಕುವ ಭಾಗ್ಯ ನಿನ್ನದು 
ಬಾಳಿಕೊಂಡಿರು ಸುಖದೊಳು3 * 


ಕೊಟ್ಟ ಭಾಷೆಗೆ ತಪ್ಪಲಾರೆನು 
ಕೆಟ್ಟ ಯೋಚನೆ ಮಾಡಲಾರೆನು 
ನಿಷ್ಠೆಯಿಂದಲಿ ಪೋಪೆನಲ್ಲಿಗೆ 
ಕಟ್ಟಕಡೆಗಿದು ಖಂಡಿತ 


೧೨೯ 


ಎನ್ನ ಬಿನ್ನಹ ಲಾಲಿಸಮ್ಮ 
ನಿನ್ನ ದೇಹವು ಅಳಿದ ಮೇಲೆ 
ನನ್ನ ಬದುಕಿಂದೇನು ಸಾರ್ಥಕ 
ನಾನು ಸಾಯುವದುಚಿತವು 


೧೩೦ 


1 ಸಾಯಲೇತಕೆ ( ಗ, ಚ). 
2 ಸುಮ್ಮನಿರು ಎಲ್ಲಾರ ಹಾಗೆ | ತನ್ನ ತಾಯಿಗೆ ಪೇಳಿ ಕರುವು || 
ಸುಮಾನವಡಗಿ ನಿಂದಿತು ( ರ) , 

ಸುಮ್ಮನಿರುವಾ ಎಲ್ಲಾರ ಹಾಗೆ... .. ಸುಮಾನವಾಗಿ ನಿಂದಿತು ( ಚ) 
ಎ) 3 ನಂದರಿತು ನೀ ಪಾಳಯ್ಯ ( 1) * ೧೨೮ನೇ ಪದ್ಯ ಚ ದಲ್ಲಿಲ್ಲ. 

ಗೋವಿನ ಕತೆ ಹಾಡು 


ಇಬ್ಬರೊಟ್ಟಿಗೆ ಹೋಗುವಾ ನ 
ಮ್ಮಿಬ್ಬರನ್ನೂ ಭಕ್ಷಿಸಲಿ ಹುಲಿ 
ಒಬ್ಬರಳಿದಿನ್ನೊ ಬ್ಬರುಳಿಯಲು 
ಬಾರದೆಂದೇ ಹೇಳಿತು 


೩೧. 


ಮಾತನೆಲ್ಲವ ಲಾಲಿಸುತ್ತಿರೆ 
ಪ್ರೀತಿಯಿಂದಲಿ ತಬ್ಬಿಕೊಂಡು 
ಅರ್ಥಿಯಿಂದಲಿ ಮೊಲೆಯನಿತ್ತು 
ನೀತಿಧರ್ಮವ ಪೇಳ್ತಳು 


೧೩೨ 


ಸತ್ಯವೇ ನಮ್ಮ ತಾಯಿ ತಂದೆಯು 
ಸತ್ಯವೇ ನಮ್ಮ ಬಂಧುಬಳಗವು 
ಸತ್ಯವಾಕ್ಯಕೆ ತಪ್ಪಿ ನಡೆದರೆ 
ಸತ್ಯ ಶ್ರೀಹರಿ ಮೆಚ್ಚನು 


೧೩೩ 


ಕೊಟ್ಟ ಭಾಷೆಗೆ ತಪ್ಪಿ ನಡೆದರೆ 
ಸೃಷ್ಟಿಯೊಳು ಶ್ರೀ ಹರಿಯು ಮೆಚ್ಚನು 
ಎಷ್ಟು ಕಾಲವು ಕಾಯವಿರುವುದು 
ಕೇಳು ನೀರ ಕಂದಯ್ಯನೆ 


ಹಸಿದ ವ್ಯಾಘ್ರಗೆ ಹರುಷದಲಿ ನಾ 
ನಶನವಾಗಲು ಸರ್ವದುರಿತವು 
ನಸಿದು ಹೊಂದುವ ಮುಕ್ತಿಯನ್ನು ಲಾ 
ಲಿಸುವುದನ್ನಯ ವಾಕ್ಯವ 


೧೩೫ 


1 ತಪ್ಪಿದಾರೆ ( ಗ) 2 ಅಚ್ಯುತಾ ಹರಿ ( ಗ, ಚ) 3 ತಪ್ಪಿದಾರೆ ( ಗ. ಚ) 
4 ಎಷ್ಟು ಕಾಲ ಇರುವುದೇ ಕಾಯ (ಗಜ) 5 ಕಟಕಟಾ ( 1) ಕೇಳಯ್ಯಾ ( ಚ) 


ದಿನ ಕಳೆ ಹಾಡು 


ಆರ ಮೊಲೆಯನು ಕುಡಿಯಲಮ್ಮ 
ಆರ ಸೇರಿ ಬದುಕಲಮ್ಮ 
ಆರ ಬಳಿಯಲಿ ಮಲಗಲಮು 
ಆರು ಎನಗೇ ಹಿತವರು 


೧೩೬ 


ಕಂದ ಪೇಳಿದ ಮಾತ ಕೇಳಿ 
ಬಂಧುವರ್ಗಕ್ಕೆಲ್ಲ ಮಣಿದು 
ಚಂದದಿಂದಲಿ ತನ್ನ ವಾರ್ತೆಯ 
ಪೇಳಿ ಬಿನ್ನ ಹಗೈದಳು 


೧೩೭ 


ಅಮ್ಮಗಳಿರಾ ಅಕ್ಕಗಳಿರಾ 
ನಮ್ಮ ಕಂದನ ಸಲಹಿಕೊಳ್ಳಿರಿ! 
ನಿಮ್ಮ ಕಂದಾನೆಂದು ಭಾವಿಸಿ 
ತಬ್ಬಲಿಯನೀ ಕರುವನು 


೧೩೮ 


ಮುಂದೆ ಬಂದರೆ ಹಾಯಬೇಡಿರಿ3 
ಹಿಂದೆ ಬಂದರೆ ಒದೆಯಬೇಡಿರಿ4 
ನಿಮ್ಮ ಕಂದಾನೆಂದು ಕಾಣಿರಿ 
ತಬ್ಬಲಿಯನೀ ಕರುವನು 


೧೩೯ 


1 ಎನ್ನ ತಾಯೊಡಹುಟ್ಟುಗಳಿರಾ ( ಗ. ಚ) 
_ 2 ಕಂಡಿರಿ ತಬ್ಬಲಿ ಮಗನೈದನೆ ( ಗ. ಚ) 3 ಹಾಯದೀರಿ ( ಗ, ಚ) 
4 ಒದೆಯದೀರಿ ( ಗ, ಚ) 5 ತಬ್ಬಲಿ ಮಗನೈದನೆ (ಗಜ) 

ಗೋವಿನ ಕತೆ ಚಾಚು' ®, 


ಕೇಳೆ ತಾಯೇ ನೀನು ಅಳಿದು 
ಬಾಳಿ ನಾವಿನ್ನಾವ ಫಲವು 
ಬಳಗವೆಲ್ಲವು ನಿನ್ನ ಸಂಗಡ 
ಕೂಡಿ ನಾವೂ ಬರುವೆವು' 


೧೪೦ 


ಅಮ್ಮ ನೀವೂ ನನ್ನ ಸಂಗಡ 
ಧರ್ಮವಲ್ಲವು ಬರುವದೆಂದಿಗು 
ಮುನ್ನ ನಾನು ಪಡೆದ ಫಲವಿದು 
ಎನ್ನ ಬಿಡುವುದೆ ಎಂದಿತು 


೧೪೧ 


0 


ಅಮ್ಮ ಕೇಳೇ ಪುಣ್ಯಕೋಟಿಯೆ . 
ನಿಮ್ಮ ಕಂದನು ನಮ್ಮ ಕಂದನು 
ನಿಮ್ಮ ಮನದೊಳು ಭೇದವೇತಕೆ 
ನಿರ್ಮಲಾದೊಳಿರಮ್ಮನೆ 


೧೪೨ 


ಅನ್ನು ನೀವು ಎಲ್ಲರಿರಲು 
ಎನ್ನ ಮನದೊಳು ಭೇದ ನೇತಕೆ 
ನಿಮ್ಮ ಕಂದಾನೆಂದು ಸಲಹಿರಿ 
ತಬ್ಬಲಿಯಾಗಿರ್ಪನು 


೧೪೩. 


1 ಅಮ್ಮ ಕೇಳೇ ಪುಣ್ಯಕೋಟಿಯೆ | ನೀನು ಹೋಗಿಸಾಯಲೇತಕೆ 

ಬಳಗವೆಲ್ಲವುಕೂಡಿ ನಿನ್ನ | ಸಂಗಡಲೆ ನಾನ್ ಬರುವೆವು ( ರ) 

ಅನ್ನು ಕೇಳೆ...... ಸಂಗಡಾ ನಾ ಬರುವೆವು ( ಚ) 
- 2 ಬರುವುದೀಗ ಉಚಿತವಲ್ಲ ( ಗ: ಚ) 3 ಎನ್ನನು ತಾ ಬಿಡುವುದೆ ( ಚ) 

4 ನಿನ್ನ ( ಗ, ಚ) 5 ಖೇದ ( ಗ. ಚ) 9 ಕೊಂಡಿರಿ ತಬ್ಬಲಿ ಮಗನೈದನೆ'( ಗ, ಚ) 


ಕೊಏನ ಕತೆ ಹಾಡು 


ತಬ್ಬಲಿಯು ನೀನಾದೆ ಮಗನೆ 
ಹೆಬ್ಬುಲಿಯ ಬಾಯನ್ನು 2 ಹೊಗುವೆನು 
ಇಬ್ಬರಾ ಋಣ ತೀರಿತೆಂದು 
ತಬ್ಬಿಕೊಂಡಿತು ಕಂದನ 


ဂပူ ) 


ಅಮ್ಮನೆಂದು ಕರೆವ ಬಾಯಲಿ 
ಮಣ್ಣು ಹಾಕಿದ ಹರಿಯು~ ಎನುತಲಿ 
ಎನ್ನ ಪುಣ್ಯದ ಭಾಗ್ಯವನ್ನು 
ಯಾರಿಗೇ ನಾನು ಸುರಲಿ 


೧೪೫ 


ನಿನ್ನ ಬಸಿರಲಿ ಏಕೆ ಹುಟ್ಟಿದೆ 
ಅನ್ಯಕಾರಿ ಪಾಪಿ ನಾನು 
ಇನ್ನು ಅಮ್ಮಾ ಎಂದು ಯಾರನು 
ಎನ್ನಲೆಂದು ಹೊರಳಿತು ? 


೧೪೬ 


1 ತಬ್ಬಲಿಯಾದೆಲ್ಲೋ ( ಗ) , ತಬ್ಬಲಿಯಾದೇಯೋ ( 8) 
- 2 ಬಾಯಿಗೆ( ಗ, ಚ) 3 ಕೊಂಡಳು ( ಗ. ಚ ) . 
* 4 ಶಿವನು ( ಗ. ಚ) 5 ಉದರದಿ ಯಾಕೆ ಜನಿಸಿದ ( ಕ) 
6 ಅನ್ನನೆನುತ್ತ ಯಾರನು , ಅನ್ನಾ ನೆಂದು ಯಾರ ( ಚ) 
7 ಎನ್ನ ಪ್ರೇಮದಿ ಕರೆಯಲಿ (ಗ), ಕರೆಯಲೆನುತ ಧರೆಯೊಳು ಬಿದ್ದೋರಲಿಕು ( 4) 


ಗೋವಿನ ಕತೆ ಹಾಡು 


ಕಂದ ನಿನಗೆ ದುಃಖವೇತಕೆ 
ಚಂದದಿಂದಲಿ ಬಾಳು ಧರೆಯಲಿ 
ಹಿಂದೆ ನಾನು ಪಡೆದ ಫಲವಿದು 
ಇಂದು ಬಿಡುವುದೆ ಎನ್ನ ನು2 * 


೧೪೭ 


ಕಂದ ಕೇಳ್ ಪ್ರಾರಬ್ದ ದಾ ವಶ 
ದಿಂದಿಹರು ಲೋಕದಲಿ ಜೀವರು 
ಎಂದು ಮನದೊಳಗರಿತು ದುಃಖವ 
ನಿಂದೆ ತೊರೆಯುತ ಬಾಳಿರು | 


೧೪೮ 


ಕಂದನನು ಸಂತೈಸಿ ತನ್ನ ಯ 
ಬಂಧುವರ್ಗಕ್ಕೆ ಮಣಿದು 
ಒಡೆಯನಾಜ್ಞೆಯ ಪಡೆವೆನೆಂದು 
ಒಡನೆ ಹೊರಟಳು ಭರದೊಳು 


೧ರ್೪ 


ಬಂದು ಒಡೆಯನ ಬಳಿಗೆ ಹರುಷದಿ 
ಚಂದದಿಂದಲಿ ಕರವ ಮುಗಿದು 
ನಿಂದು ವಾರ್ತೆಯನರುಹಿ ತೆರಳುದ 
ಕೆಂದು ಅಪ್ಪಣೆಕೇಳು 


೧೫೦ 


1 ಮುನ್ನ ಜನ್ಮದ ( ರ) 2 ಎನ್ನ ಬಿಡುವುದೆ ಎಂದಿತು ( 1) 
* ೧೪೭ನೆಯ ಪದ್ಯ ಚ ದಲ್ಲಿಲ್ಲ. ಅಲ್ಲಿಂದ ಮುಂದಿನ ಪಾಠಾಂತರಗಳು : 

ಕಂದನಿಗೆ ಬುದ್ದಿ ಹೇಳಿ | ಬಂದಳಾಗ ಪುಣ್ಯಕೋಟಿಯು 
ಚೆಂದದಿಂದ ಪುಣ್ಯನದಿಯೊಳು| ನಿಂದು ಸ್ನಾನವ ಮಾಡಿತು || ( ಗ. ಚ) 
ಗೋವುಸ್ನಾನವ ಮಾಡಿಕೊಂಡು | ಗವಿಯ ಬಾಗಿಲ ಪೊಕ್ಕು ನಿಂತು 
ಸಾವಕಾಶವ ಮಾಡದಂತೆ | ವ್ಯಾಘ್ರರಾಯನ ಕರೆದಳು | ( ರ) 


(6 ) .ಕಂಡಳು ( 1) 


ಗೋವಿನ ಕತೆ ಹಾಡು 

ಕೇಳಿ ಮಾತನು ಪುಣ್ಯಕೋಟಿಯ 
ಆಳಿದೊಡೆಯನು ಪರಮ ವಿಸ್ಮಯ 
ತಾಳಿ ಮನದೊಳಗಭಯ ವಚನವ 
ಪೇಳಿದನು ತಾ ಭರದೊಳು 


೧೫೧ 


ಬೆದರಬೇಡಲೆ ತಾಯೆ ವ್ಯಾಘ್ರಗೆ 
ಮುದದಿ ಬಾಳಿರು ಕಂದನೊಂದಿಗೆ 
ವಧಿಸಿ ಬರುವೆನು ದುಷ್ಟ ವ್ಯಾಘ್ರನ 
ಒದಗಿನಲಿ ಪೋಗೀಕ್ಷಣ 


೧೫೨ 


ಎನುತ ಗರ್ಜಿಸಿ ಹಲ್ಲು ಕಡಿಯುತ 
ಮನದಿ ರೋಷನ ತಾಳಿ ಕರದೊಳು 
ಘನತರಾಗ್ಯವ ತೆಗೆದುಕೊಳ್ಳಲು 
ವಿನಯದಿಂದಲಿ ಸುರಭಿಯು 


೧೫೩ 


ಹೇಳಿಕೊಂಡಳು ಆಗದಾಗದು 
ಕೇಳು ಖಂಡಿತ ಬರುವೆನೆನುತಲಿ 
ಖಳ ವ್ಯಾಘ್ರಗೆ ಘನದ ಭಾಷೆಯ 
ಪೇಳಿ ಬಂದೆನು ಶೀಘ್ರದಿ 


೧೫೪ 


ಕೊಟ್ಟ ಭಾಷೆಗೆ ತಪ್ಪಿ ನಡೆದು 
• ಭ್ರಷ್ಟಳೆನ್ನಿಸಿಕೊಂಡು ಜಗದೊಳು 
ಕೆಟ್ಟ ನರಕವ ಸೇರಲಾರೆನು 
ಶಿಷ್ಟ ಗುಣ ಸಂಪನ್ನನೆ 


೧೫೫ 

ನಿನ್ನ ಚರಣಗಳಾಣೆ ವ್ಯಾಘ್ರಗೆ 
ಎನ್ನ ಹರಣವನೊಪ್ಪಿಸಿರುವೆನು 
ಎನ್ನ ನಂಬಿದ ವ್ಯಾಘ್ರನಿಗೆ ಕೇ 
ಡನ್ನು ಬಗೆವುದು ಧರಣಿ 


' 


, ೧೫೬ 


ನಂದದಿಂದೆನಗಪ್ಪಣೆಯನು 
ಇಂದು ಬೇಗದೊಳಿತು ಕಂದನ 
ಚಂದದಿಂದಲಿ ಸಲಹುತಿರುವುದು 
ಎಂದು ಬೇಡುವೆ ವಿನಯದಿ 


೧೫೭ 


ನುಡಿದ ಮಾತನು ಕೇಳಿ ಪಶುವಿನ 
ಒಡೆಯ ತಾನತಿ ದುಃಖ ಪಡುತಿರೆ 
ಒಡನೆ ದುಃಖವ ಶಮನಪಡಿಸುತ 
ಒಡೆಯನಪ್ಪಣೆ ಪಡೆದಳು 


೧೫೮ 


ಬಳಿಕ ತಡೆಯದೆ ಭರದಿ ವ್ಯಾಘ್ರನ 
ಬಳಿಗೆ ಹೋಗುವ ರಭಸ ಕಾಣುತ 
ಬಳಿಯ ಜನರತಿ ಕಳವಳಿಸಿ ಮನ 
ದೊಳಗೆ ಗೋಳಿಡುತಿರ್ದರು 


೧೫೯ 


ಸರ್ವರನ್ನು ಸಂತೈಸಿ ಬೇಗದಿ 
ಬಂದಳಾಗಲೆ ಪುಣ್ಯ ನದಿಗಳ 
ಬಳಿಗೆ ಸ್ನಾನವ ಮಾಡಲೋಸುಗ 
ಮನದಿ ಹರಿಯನು ಸ್ಮರಿಸುತ 


೧೬೦ 

ಗಂಗೆ ಗೌತಮಿ ತುಂಗಭದ್ರೆಯು 
ಸಿಂಗರದ ಕಾವೇರಿ ಯಮುನೆಯು 
ಐದು ನದಿಗಳ ಸಂಗಮದಲಿ 
ಎಂದು ಸ್ತುತಿಯನು ಗೈದಳು 


ಜಾಹ್ನವಿ ಜಗಜ್ಜನನಿ ತಾಯೇ 
ಪುಣ್ಯ ಧಾನುಷೋತಿ ತಾಯೇ 
ಮನ್ನಿಸೆನ್ನ ಮಲಾಪಹಾರಿಣಿ 
ಇನ್ನು ತೀರ್ಥಗಳೆನ್ನನು 


ಇಂತು ಗಂಗಾಸ್ತು ತಿಯ ಮಾಡಿ 
ಅಂತರಾತ್ಮಕ ಕೃಷ್ಣನನ್ನು 
ಅಂತರಂಗದಿ ಸ್ಮರಣೆಗೈಯುತ 
ಚಿಂತೆ ಮರೆತು ನಡೆದಳು 


೧೬೩ 


ದಾರಿಯಲಿ ತಡವಾಗದಂತೆ 
ಭೋರನೈದುತ ಗವಿಯ ಬಳಿಗೆ 
ಸೇರಿ ಗವಿಯಾ ದ್ವಾರದಲ್ಲಿ 
ವ್ಯಾಘ್ರರಾಯನ ಕರೆದಳು 


೧೬೪ 


ಅಣ್ಣ ಬಾರೋ ಹುಲಿಯರಾಯನೆ 
ಹಸಿದೆಯಲ್ಲೊ ದೋಷ ಬಂದಿತು 
ಈಗ ನಿನ್ನಾ ಹಾರವನ್ನು 
ಬೇಗ ತೆಗೆದುಕೊ ಬಾರಯ್ಯ 1 


೧೬೫ 


1 ಎನ್ನ ಆಹಾರವನು ಬೇಗನೆ | ಕೊಳ್ಳೆ 

ಎನ್ನಯ ಆಹಾರವನು | ಬೇಗ ತೆಕ್ಕೊ 


ಹುಲಿರಾಯನೆ ( 1) 
ಬಾರಯ್ಯ ( ಚ) . 

ಒಡನೆ ಬರುವೆನು ಎಂದೆ ನಿನ್ನೊಳು 
ತಡವ ಮಾಡಿಯೆ ಬಂದೆ ನಾನು 
ಮಾಡದಿರು ಎನ್ನೊಡನೆ ಕೋಪವ 
ಸಿದ್ದವಾಗಿಹೆನೀಗಲೆ 


೧೬೬ 


ಖಂಡವಿದೆಕೋ ಮಾಂಸವಿದೆಕೋ 
ಗುಂಡಿಗೆಯ ಬಿಸಿ ರಕುತವಿದೆಕೋ 
ಉಂಡು ಸಂತಸಗೊಂಡು ನೀ ಭೂ 
ಮಂಡಲದಿ ಬಾಳಯ್ಯನೇ 


೧೬೭ 


೧೬೮ 


ಎನ್ನ ಕಂದನ ನೋಡಿ ಬರುವರೆ 
ಎನ್ನ ಕೃಪೆಯೊಳು ಮನೆಗೆ ಕಳುಹಿದಿ 
ನಿನ್ನ ಉಪಕೃತಿಯನ್ನು ನಾನು 
ಜನ್ಮ ಜನ್ಮದಿ ನೆನೆವೆನು 
ಸಿಟ್ಟು ಬೇಡವೊ ಎನ್ನ ಮೇಲೆ 
ಕಷ್ಟ ದೆಸೆಯನ್ನೆಲ್ಲ ಮರೆತು 
ಹೊಟ್ಟೆ ತುಂಬಾ ಉಂಡು ಸುಖದೊಳು 
ನಟ್ಟಡವಿಯಲಿ ಬಾಳಯ್ಯ 


೧೬೯ 


ಪುಣ್ಯಕೋಟಿಯ ಮಾತ ಲಾಲಿಸಿ 
ತನ್ನೊಳಗೆ ವಿಸ್ಮಯವ ತಾಳುತ 
ತನ್ನ ಗವಿಯನು ಹೊರಟು ಬಂದು 
ಚೆನ್ನ ಯೋಚನೆ ಮಾಡಿತು 


೧೭೦ 


1 ಗುಂಡಿಗೆಯ ಕೊಬ್ಬೊಗಳಿದಕೊ ( 1) ಗುಂಡಿಗೆಯೊಳುಕೊಬ್ಬು ಇದಕೊ ( ಚ) 

ಮಂಡಲದೊಳು ( ಗ, ಚ) 

ಧರೆಯೊಳಿಂಥಾ ಸತ್ಯವಂತೆಯ 
ಮುರಿದು ತಿಂದರೆ ಘೋರ ನರಕವು 
ಬರುವುದಿದು ನಿಶ್ಚಯವು ಎನ್ನನು 
ನರಹರಿಯು ತಾ ಮೆಚ್ಚನು 


೧೭೧ 


ಇನಿತು ಯೋಚಿಸಿ ವ್ಯಾಘ್ರ ಗೋವಿಗೆ 
ಮಣಿದು ಹೇಳಿತು ನಿನ್ನ ಹಾಗಿನ 
ಸತ್ಯ ಸದ್ಗುಣ ಶೀಲೆಯರನೀ 
ಪೃಥ್ವಿಯೊಳು ಕಂಡರಿಯೆನು 


೧೭೨ 


ಅಣ್ಣನೆಂದೇ ಕರೆದೆಯೆನ್ನನು 
ಇನ್ನು ಎನ್ನೊಡಹುಟ್ಟು ನೀನು 
ನಿನ್ನ ತಿಂದರೆ ನರಕ ಗೌರವ 
ವನ್ನು ಸೇರುವ ಸಿದ್ದವು 


೧೭೩ 


( ಚ) 


೧೬೪ನೆಯ ಪದ್ಯದನಂತರದ ಗ , ಚ, ಪ್ರತಿಯ ಪದ್ಯಗಳು : 

ಪುಣ್ಯಕೋಟಿಯು ಬಂದು ನುಡಿಯೆ | ತನ್ನ ಮನದೊಳು ಹುಲಿಯರಾಯನು 
ಕನ್ನೆಯಿವಳನು ಕೊಂದು ತಿಂದರೆ | ಎನ್ನ ನರಹರಿ ಮೆಚ್ಚನು H ( ) 

......... ಎನ್ನ ನಾ ಹರ ಮೆಚ್ಚನು || 
ಎನ್ನ ಒಡಹುಟ್ಟಕ್ಕ ನೀನು | ನಿನ್ನ ತಿಂದು ನಾನೇನ ಪಡೆವೆನು 
ನಿನ್ನ ಪಾದದ ಮೇಲೆ ಬಿದ್ದು | ಎನ್ನ ಪ್ರಾಣವ ಬಿಡುವೆನು || ( ರ) 
- ಅಕ್ಕಯೆನ್ನೊಡವುಟ್ಟು ನೀನು. ........ ಬಿಡುವೆನು || ( ಚ ) . 
ಮುನ್ನ ನೂರುಗೊನಕೊಂದ1 | ಅನ್ಯಕಾರಿ ಪಾಪಿ ನಾನು 

ಇನ್ನು ಇರಿಸಲು ಏಕೆ ? ಪ್ರಾಣವ | ಬಿಡುವೆನೆಂದು ಹೇಳಿತು || ( ರ). 
1 ತಿಂದೆ ( ಚ) 2 ಬೇಕೆ ( ಚ) . 

ಪರಮ ಪಾವನೆ ಕೇಳು ನಿನ್ನಯ 
ದರುಶನದಿ ಇಂದೆನ್ನ ಜನ್ಮವು | 
ಉರು ಪವಿತ್ರವು ಇನ್ನು ಬಾಳಿರ 
ಲಾರೆ ಧರೆಯೊಳು ಸತ್ಯವು 


೧೭೪ 


ಎಲೆ ಮಹಾತ್ಮ ಕೇಳು ನಿನ್ನಯ 
ಚರಣ ಸನ್ನಿಧಿಯಲ್ಲಿ ಪ್ರಾಣವ 
ತೊರೆದು ಪಡೆವೆನು ದಿವ್ಯ ಮುಕ್ತಿಯ 
ಅಪ್ಪಣೆಯ ದಯಪಾಲಿಸು 


೧೭೫ 


ವ್ಯಾಘ್ರರಾಯನ ಮಾತ ಕೇಳುತ 
ತನ್ನ ಮನದೊಳು ಪುಣ್ಯಕೋಟಿಯು 
ಪರಮ ವಿಸ್ಮಯಪಟ್ಟು ತಾನತಿ 
ಕರುಣದಿಂದಲಿ ಪೇಳಳು : 


೧೭೬ 


; 


೧ . 


ಮರಾಯನೆ 
ನಿನ್ನ ಹರಣವ ತೊರೆವುದನುಚಿತ 
ಎನ್ನ ಮುದದೊಳು ತಿಂದು ಸುಖದಲಿ | 
ಬದುಕಿಕೊಂಡಿರು ಸುಖದಲಿ 


೧೭೭ 


ಸುರಭಿ ಕೇಳೇ ಎನ್ನ ತಂಗಿಯೆ 
ನೂರು ಗೋವನು ಮುನ್ನ ಕೊಂದಾ . 
ಘೋರದುರಿತವು ನಾಶವಾದುದು 
ನಿನ್ನ ದರುಶನದಿಂದಲಿ 


೧೭೮ 

ಪಾಪವಿರಹಿತನಾದ ನಾನು 
ಈ ಪೊಡವಿಯಲಿ ಇನ್ನು ಬದುಕಿರೆ 
ಪಾಪಿಯಾಗಿರೆ ಮರಳಿ ಖಂಡಿತ 
ಜೀವಹತ್ಯೆಯ ಮಾಡುತ 


೧೭೯ - 


ಇನ್ನು ಎನಗಾಯುಷ್ಯವನ್ನು 
ಎನ್ನ ತಂಗಿಯ ಕೋರದಿರು ನೀ 
ನಿನ್ನ ಚರಣಗಳಾಣೆ ಪ್ರಾಣವ 
ತೊರೆವೆ ನಾನೀ ಕ್ಷಣದೊಳು * 


೧೮೦ 


ಹುಲಿಯ ದೃಢ ಸಂಕಲ್ಪವನ್ನು 
ತಿಳಿದು ತಾನತಿ ದುಃಖಪಡುತಲಿ 
ಪೇಳಿದಳು ಕೇಳಯ್ಯ ವ್ಯಾಘ್ರನೆ 
ಎನ್ನ ಬಿನ್ನಪ ಕರುಣದಿ 


೧೮೧ 


ಅಣ್ಣ ಕೇಳ್ಳೆ ವ್ಯಾಘ್ರರಾಯನೆ 
ನಿನ್ನ ಚರಣಗಳಾಣೆ ಖಂಡಿತ 
ಎನ್ನ ಹರಣವನೊಪ್ಪಿಸಿರುವೆನು 
ನಿನಗೆ ನಾನತಿ ಹರುಷದಿ 


* ಗ, ಪ್ರತಿಯಲ್ಲಿ ಮಾತ್ರ ಇರುವ ಎರಡು ಪದ್ಯಗಳು : 

ಅಮ್ಮ ನೀನು ಸತ್ಯವಂತೆಯು | ನಿನ್ನ ದರುಶನ ಮಾತ್ರದಿಂದಲಿ 
ನಾನು ಪೂರ್ವದಿ ತಂದ ಫಲವು | ಇಂದು ಪರಿಹರವಾಯಿತು | 
ಯಾಕಯ್ಯ ಹುಲಿರಾಯ ಕೇಳು | ಜೋಕೆಯಿಂದಲಿ ಎನ್ನನೊಲ್ಲದೆ 
ನೂಕಿ ನೀನು ಸಾಯಲೇತಕೆ | ಬೇಕೆಂದು ನಾ ಬಂದೆನು | | 

೧೮೩ 


ನಿನ್ನ ಪ್ರಾಣವ ತೊರೆಯಲೇತಕೆ 
ಕನ್ನೆ ಯೆನ್ನ ನು ತಿಂದು ಬದುಕದೆ 
ಮುನ್ನ ಹಸಿವೆಯ ಶಾಂತಪಡಿಸೈ 1 
ಪನ್ನಗಶಯಗೆ ಪ್ರೀಯವು 
ಪುಣ್ಯಕೋಟಿಯ ಮಾತ ಕೇಳಿ 
ಕಣ್ಣಿನೊಳಗೆ ನೀರ ಸುರಿಸುತ 
2ಮಣಿದು ಕರಗಳ ಮುಗಿದು ಗೋವಿಗೆ. 
ತಾನು ಬಿನ್ನ ಹಗೈದನು ? 


೧೮೪ 


ಇನ್ನು ಚಲವನು ಮಾಡೆನೆನ್ನ ಯ 
ಪ್ರಾಣದಾಶೆಯ ತೊರೆದೆ ಮೋಕ್ಷವ 
ಹರುಷದಿಂದೆನಗಿತ್ತು ಕಂದನ 
ಸೇರಿ ಬಾಳಿರು ಸುಖದೊಳು 


೧೮೫ 


ಎಂದು ಬಿನ್ನ ಹಗೈದು ಗೋವಿಗೆ 
ಚಂದದಿಂದಲಿ ಚರಣಕೆರಗುತ 
ನಿಂದು ಹರಿಯನು ಮನದಿ ಧ್ಯಾನಿಸಿ 
ಬಂದು ನಿಂದನು ನದಿಯೊಳು 


೧೮೬ . 


ಮಿಂದು ನದಿಯೊಳು ಹುಲಿಯು ಭರದೊಳು 
ಬಂದು ಹಸುಗೆ ಪ್ರದಕ್ಷಿಣೆಯನು 
ಚಂದದಿಂದಲಿ ತೆಗೆದು ಕರಗಳ 
ಮುಗಿದು ಸ್ತೋತ್ರವ ಗೈದನು 


೧೮೭ 


1 ಮುನ್ನ ನಿನ್ನ ಯ ತೃಷೆಯ ಸಲಹಿಕೊ ( 1) ನ್ನು ನಿನ್ನ ಯ ......( ಚ) 
2 ಅನ್ಯ ಕಾರಿಯು ತಾನು ಎನುತಲಿ | ತನ್ನ ಮನದೊಳು ಧ್ಯಾನಿಸಿ ( 1) 

ಅನ್ಯಕಾರನು.......ಧ್ಯಾನಿಸಿ ( ಚ) 

ಹಲವು ಬಗೆಯಲಿ ಸ್ತುತಿಸಿ ಗೋವನು 
ಬೇಡಿಕೊಂಡಪರಾಧ ಕ್ಷಮೆಯನು 
ಸಕಲ ದೇವರ್ಕಳನು ಮನದಲಿ 
ಬಕುತಿಯಿಂದಲಿ ಸ್ಮರಿಸುತ 


೧೮೮ 


ಮೂರು ಮೂರ್ತಿಗೆ ಕೈಯ ಮುಗಿದು 
ಹಾರಿ ಆಕಾಶಕ್ಕೆ ತಲೆ ಕೆಳ 
ಗಾಗಿ ಗೋವಿನ ಚರಣ ಬಳಿಯಲಿ 
ಉರುಳಿ ಪ್ರಾಣವ ಬಿಟ್ಟಿತು 


೧೮೯ 


ಭೂಮಿ ಭಾರವು ತಪ್ಪಿತೆಂದು 
ಪ್ರೇಮದಿಂ ನನಲಕ್ಷ್ಮಿದೇವಿಯು 
ಕಾಮಜನಕನ ಕೂಡೆ ಪೇಳು 
ತಾಮಸವನು ಮಾಡದೆ 


ಹುಲಿಯರಾಯನು ಬಿದ್ದು ಪ್ರಾಣವು 
ತೊಲಗಲಾಕ್ಷಣ ಪುಣ್ಯಕೋಟಿಯು 
ಕೊಳುತ ಮೂರ್ಛಯ ಬೆದರಿ ಮನದೊಳು 
ಹುಲಿಯ ಒತ್ತಿಲಿ ಬಿದ್ದಳು 


೧೯೧ 


ಬಹ್ಮ ವಿಷ್ಣು ಮಹೇಶ್ವರರು ಗೋ 
ವ್ಯಾಘ್ರಗಳ ವರ ಸತ್ಯ ಸದ್ಗುಣ 
ಜ್ಞಾನ ಭಕ್ತಿಗೆ ಮೆಚ್ಚಿ ಪೊರಟರು 
ಕಾಣಲವುಗಳ ಹರುಷದಿ 


೧೯೨ 


ಗೋವಿನ ಕತೆ ಹಾಡು 


ಸುರರು ಹೂಮಳೆ ಸುರಿಸುತ್ತಾಕ್ಷಣ 
ಮೂರು ಮೂರ್ತಿಗಳೊಡನೆ ಪೊರಟರು 
ವ್ಯಾಘ್ರ ಗೋವಳ ಕಾಣುವಾತುರ 
ದಿಂದಲಂದರುಣಾದ್ರಿಗೆ 


೧೯೩ 


ತಂಡದವರರ ಕೂಡಿ ಬರೆ ಮುಂ 
ಕೊಂಡು ಗಿರಿಯಲ್ಲಿ ಬಿದ್ದ ಮೃಗಗಳ 
ಕಂಡು ತ್ರಿಮೂರ್ತಿಗಳು ವಿಸ್ಮಯ 
ಗೊಂಡರಾಗಲೆ ಮನದೊಳು - 


೧೯೪ 


ಪರನು ಕರುಣವ ತಾಳಿ ಮನದೊಳು 
ಚರಣ ಸ್ಪರ್ಶದಿ ಹುಲಿಯ ಬದುಕಿಸಿ. 
ಮೂರ್ಛಯಿಂದಲಿ ಗೋವನೆಬ್ಬಿಸಿ 
ಸುರರು ಹರುಷವ ತಳೆದರು 


೧೯೫ 


ಕಂಡು ತ್ರಿಮೂರ್ತಿಗಳ ಹರುಷವ 
ಕೊಂಡು ಮೃಗಗಳು ಭಕ್ತಿಯಿಂದಲಿ 
ತಂಡವಾಗಿಯೆ ಕೈಮುಗಿದು ಬಲ 
ಗೊಂಡು ಸ್ತುತಿಯನು ಗೈದವು 


೧೯೬ 


ಒಡನೆ ವ್ಯಾಘ್ರನು ಬಿನ್ನವಿಸಿದನು 
ಒಡೆಯ ಎನ್ನಯ ಘೋರ ದುರಿತವು 
ಕಡಿದು ಹೋದುದು, ಇಂದು ಗೋವಿನ 
ಅಡಿಯ ದರುಶನದಿಂದಲಿ 


೧೯೭ 


ಗೋವಿನ ಕತೆ ಹಾಡು 


ಧರಣಿಯಲಿ ನಾನಿನ್ನು ಬದುಕಿರೆ 
ತಿರುಗಿ ಪಾಪವನೆಸಗಿ ನರಕವ 
ಸೇರುವದು ಖಂಡಿತವು ಎನ್ನುತ 
ಅರಿತೆ ಎನ್ನ ಯ ಮನದೊಳು 


ಮುಂದೆ ಬಾಳಿರಲಾರೆ ಧರೆಯಲಿ 
ಎಂದು ಗೋವಿನ ಚರಣ ಬಳಿಯಲಿ 
ಇಂದು ಪ್ರಾಣವ ತೊರೆದೆ ನಿನ್ನಯ 
ಸುಂದರಾಂಘ್ರಯ ಸ್ಮರಿಸುತ 


೧೯೯ 


ಅಸುವ ಹರುಷದಿ ತ್ಯಜಿಸಿದವನಿಗೆ 
ಅಸುವನೀಯಲುಬಹುದೆ ಸ್ವಾಮಿಯೆ 
ಎಸೆವ ಮೋಕ್ಷವನೆನಗೆ ದಯಪಾ 
ಲಿಸುವದೀಗಲೆ'ಕೃಪೆಯೊಳು 


೨೦೦ 


ಚರಣದರುಶನದಿಂದ ನಿಮ್ಮ 
ಧರೆಯೊಳಗೆ ಬಲು ಧನ್ಯನಾದೆನು 
ದುರಿತವೆಲ್ಲವು ತೊಲಗಿ ಜನ್ಮವು 
ಪರಮ ಪಾವನವಾದುದು 


೨೦೧ 


ಧರೆಯೊಳಗೆ ಕ್ಷಣವನ್ನು ನಾ ಬದು 
ಕಿರೆನು ತನುವೊಪ್ಪಿಸಿದೆ ನಿನ್ನಯ 
ಚರಣಕಮಲಕ್ಕೀಗ ಮುಕ್ತಿಗೆ | 
ಭರದೊಳಪ್ಪಣೆಯಿವುದು 


46. 


ಗೋವಿನ ಕತೆ ಹಾಡಂ 


ಇಂತು ವ್ಯಾಘ್ರನು ನುಡಿಯೆ ತ್ರೈಮ 
ರ್ತಿಗಳು ಹರುಷವ ತಾಳಿ ಮನದಲಿ - 2 
ಮುಕುತಿಗಪ್ಪಣೆಯಿಯಲಾ ಕ್ಷಣ 
ಪ್ರಾಣ ತೊಲಗಿತು ವ್ಯಾಘ್ರನ 


೨೦೩ 


ಮೆರೆವ ತ್ರಿಮೂರ್ತಿಗಳು ವ್ಯಾಘ ಗೆ 
ಪರಮ ಹರ್ಷವ ತಾಳಲಾಕ್ಷಣ 

ಸುರರು ವರದುಂದುಭಿಯ ಮೊಳಗುತ 
ಇಾ , ಅರಲ ಮಳೆಯನು ಕರೆದರು. 


೨೦೪ 


ಆಗ ಕರವನು ಮುಗಿದು ಪಶುವು 
ಬಿನ್ನವಿಸಿದಳು ಎನ್ನ ಮಿತ್ರನು 
ಅಳಿದು ನಾನುಳಿದೇನು ಫಲವು 
ಎನಗು ಮೋಕ್ಷವನೀವುದು | 


೨೦೫ 


ಮೆಚ್ಚಿ ಪಶುವಿಗೆ ಹರುಷಪಟ್ಟರು 
ಬ್ರಹ್ಮ ವಿಷ್ಣು ಮಹೇಶ್ವರರು ವರ 
( ದೇವ ದುಂದುಭಿ , ಮೊಳಗುತಿರ್ದುದು 
ಸುರರು ಹೂಮಳೆಗರೆದರು 


೨೦೬ 


ಮೂರುಮೂರ್ತಿಗಳೊಡನೆ ಗೋವಿನ 
ಹರುಷದಿಂದಲಿ ಕರೆದು ತಮ್ಮಯ 
ವರದ ಹಸ್ತದಿ ಮೈ ದಡವುತ 
ಕರೆಯೊಳಾಗಲೆ ಪೇಳರು 


* ೨೦೭ 


ಗೋವಿನ ಕತೆ ಹಾಡು 


ಸೃಷ್ಟಿಯೊಳಗತಿ ಶ್ರೇಷ್ಠ ಕೇಳೆ 
ತುಷ್ಟರಾದೆವು ನಿನ್ನ ಸತ್ಯಕೆ 
ಸಕಲ ಸದ್ಗುಣಶೀಲೆ ನೀನು 
ಸುಖದಿ ಬಾಳಿರು ಧರೆಯಲಿ 


* 


೨೦೮ 


ಹಸಿದು ಗೋಳಿಡುತಿಹುದು ನಿನ್ನ ಯ 
ಶಿಶುವು ದೊಡ್ಡಿಲಿ ಸಕಲ ಚಿಂತೆಯ 
ತೊರೆದು ಹರುಷದಿ ಮನೆಗೆ ತೆರಳುತ 
ಮೊಲೆಯನುಣ್ಣಿಸು ಬೇಗದಿ 


೨೦೯ 


ಕಂದನೊಂದಿಗೆ ಚಂದದಿಂದಲಿ 
ಬಂಧು ಬಳಗದ ಮಧ್ಯದೊಳಗಾ 
ನಂದದಿಂದಲಿ ಬಾಳಿಕೊಂಡಿರು 
ಸತ್ಯವಂತೆಯೆ ಧರೆಯಲಿ 


೨೧೦ 


ಎಂದು ತ್ರಿಮೂರ್ತಿಗಳು ಹರಸುತ 
ಚಂದದಿಂದಪ್ಪಣೆಯ ಕೊಡುತಲೆ 
ಚರಣಕೆರಗುತ ಬೇಡಿ ಕೃಪೆಯನು 
ಭರದಿ ಪೊರಟಳು ಮುದದೊಳು 


ಪರಮ ಹರುಷದಿ ಹುಲಿಯ ಪಾಣವು 
ಹರಿಯು ಬ್ರಹ್ಮನು ಶಿರವ ಬೇಗದಿ 
ತೆಗೆದುಕೊಂಡರು ಹರನು ಚರ್ಮವ .. 
ಪೊದ್ದುಕೊಂಡನು ಭರದೊಳು 

ಗೋವಿನ ಕತೆ ಹಾಡು 


ಆಸ್ಥಿಗಳಿನೆಲ್ಲಾ ಯುಧಂಗಳ 
ಅರ್ಥಿಯಿಂದಲಿ ಮಾಡಿಕೊಂಡರು 
ಮತ್ತೆ ಮಾಂಸದ ಖಂಡ ದಂಡೆಯ 
ನೆತ್ತಿಕೊಂಡರು ಕೊರಲೊಳು. 


೨೧೩ 


ದೇವ ದುಂದುಭಿ ಮೊಳಗಿತಾಕ್ಷಣ 
ಸರ್ವ ವಾದ್ಯದ ರಭಸವಾದುದು 
ಸುರರು ಸರ್ವರು ಕುಸುಮವೃಷ್ಟಿಯ 
ಹರುಷದಿಂದಲಿ ಸುರಿದರು 


೨೧೪ 


ಕಾಮಧೇನುವ ಕರೆದು ಸರ್ವರ 
ತೃಪ್ತಿ ಪಡಿಸೆಂದಾಜ್ಞೆಯಿಯಲು 
ಇಷ್ಟ ಭೋಜನವಾಗಿ ಸರ್ಹರು 
ಶ್ರೇಷ್ಠ ಸಂತಸ ಬಟ್ಟರು 


೨೧೫ 


ವತೆ ತ್ರೈಮೂರ್ತಿಗಳು ಸುರರು ಸ. 
ಮೇತ ತಮ್ಮಯ ವಾಹನಗಳ 
ನೇರಿ ಪೊರಟರು ತಮ್ಮ ನಗರಿಗೆ 
ಪರಮ ಸಂಭ್ರಮದಿಂದಲಿ 


೨೧೬ 


ಪುಣ್ಯಕೋಟಿಯು ಇತ್ತ ಚಿಣ್ಣನ 
ತನ್ನೊಳಗೆ ನೆನೆಯುತ್ತ ದೊಡ್ಡಿಗೆ 
ಬಂದು ಹರುಷದೊಳಪ್ಪಿ ತನ್ನ ಯ 
ಕಂದನಿಗೆ ಮೊಲೆ ಕೊಟ್ಟಳು 


೨೧೭ 


ಗೋವಿನ ಕತೆ ಹಾಡು 


ಕರುವು ತಾಯನು ಕಂಡು ಮನದಲಿ 
ಪರಮ ಹರುಷವ ತಾಳಿ ಪೇಳಿತು 
ಬದುಕಿ ಬಂದೆಯ ತಾಯೆ ಎನ್ನಯ 
ಮೊದಲ ಪುಣ್ಯದ ಫಲದಲಿ 


೨೧೮ 


ಎಂದು ಹೇಳಲು ಕಣ್ಣಿನಿಂದಾ 
ನಂದ ಬಾಷ್ಪವು ಸುರಿಯೆ ಕುವರಗೆ 
ಅಂದು ಮುದ್ದಿಯುತ್ತ ವಾರ್ತೆಯ 
ಚಂದದಿಂದಲಿ ಪೇಳ ಳು 


೨೧೯ 


ಕಂದನಿಗೆ ಮೊಲೆಯುಣಿಸಿ ಬೇಗದಿ 
ಬಂಧುಬಳಗದ ಬಳಿಗೆ ಬರಲಾ 
ನಂದ ಪಟ್ಟವು ಸರ್ವ ಪಶುಗಳು 
ಅಪ್ಪಿಕೊಂಡವು ಭರದೊಳು 


೨೨೦ 


ಬಳಗವೆಲ್ಲವು ಕೂಡಿ ಕೇಳವು 
ಹುಲಿಯ ಬಾಯೊಳಗಿಂದ ತಪ್ಪಿಸಿ 
ಹೇಗೆ ಬಂದೆಯೆ ಪುಣ್ಯಕೋಟಿಯೆ 
ಹೇಗೆ ನೀನತಿ ಶೀಘ್ರದಿ 


ಬಂದು ತ್ರಿಮೂರ್ತಿಗಳು ವ್ಯಾಘ್ರಗೆ 
ಚಂದದಿಂದಲಿ ಮೋಕ್ಷವಿತ್ತತಿ 
ಕರುಣದಿಂದಲಿ ಸಲಹಿ ದೊಡ್ಡಿಗೆ 
ಭರದಿ ಕಳುಹಿದರೆನ್ನನು 


ಗೋವಿನ ಕತೆ , ಹಾಡು 


ಇಂತು ಹರುಷದಿ ಹಸುವು ನಿಜ ವೃ 
ತಾಂತವೊರೆಯಲು ಕೇಳಿ ಪಶುಗಳ 
ತಿಂತಿಣಿಯು ಬಹು ವಿಸ್ಮಯವನು 
ಅಂತರಂಗದಿ ತಾಳಿತು 


១ _១៦, 


ಪುಣ್ಯಕೋಟಿಯೆ ನಿನಗೆ ಪ್ರೇಮ 
ರ್ತಿಗಳ ದರುಶನನಾಯು ಧರೆಯಲಿ 
ಏನು ಪುಣ್ಯವ ಪಡೆದು ಜನಿಸಿದೆ 
ನಿನಗೆ ಸರಿಸಮರಿಲ್ಲವು 


೨೨೪ 


ಪುಣ್ಯವಂತೆಯೆ ನಾವು ಸರ್ವರು 
ಧನ್ಯರಾದೆವು ನಿನ್ನ ಕಂಡೀ 
ಕೃತಿಯೊಳೆನ್ನು ತ ಹಸುಗಳೆಲ್ಲವು 
ನುತಿಸಿದವು ಬಲು ಚೆಂದದಿ 


೨೨೫ 


ಹಲವು ಪರಿಯಲಿ ಸ್ತುತಿಸಿ ಗೋವನು 
ಬಳಸಿ ಚೆಂದದಿ ನಲಿದು ನೆಗೆಯುತ 
ಜಲಜನಾಭ ಮುಕುಂದ ಕೇಶವ 
ಒಲವ ತೋರೆಂದುಲಿದವು 

1 . 


೨೨೬ 


ಬಳಿಕ ತನ್ನ ಯ ಬಳಗದೊಡನೆ 
ಸಲಹಿದೊಡೆಯನ ಬಳಿಗೆ ಬರಲು 
ಕಂಡು ಗೋವನು ಪರಮ ಹರುಷವ 
ಗೊಂಡು ಮನದೊಳು ಗೊಲ್ಲನು 


೨೨೭ 


ಗೋವಿನ ಕತೆ ಹಾಡು 


51 . 


ಎದ್ದು ಭರದೊಳು ಬಂದು ಗೋವಿನ 
ಪಾದಕೆರಗಿ ಪ್ರದಕ್ಷಿಣೆಯನು 
ಗೈದು ಹರುಷದಿ ಕೇಳಿಕೊಂಡನು 
ಬದುಕಿ ಬಂದಿಹ ಪರಿಯನು 


೨೨೮ 


ಪೇಳೆ ವೃತ್ತಾಂತಗಳನೆಲ್ಲವ 
ಕೇಳಿ ಮನದೊಳು ಪರವು ವಿಸ್ಮಯ 
ತಾಳಿ ಗೊಲ್ಲನು ಹಲವು ವಿಧದಿ ಸು 
ಶೀಲೆ ಗೋವನು ಸ್ತುತಿಸಿದ 


୭୭୧ 


ಪುಣ್ಯಕೋಟಿಯೆ ಧನ್ಯನಾದೆನು 
ನಿನ್ನ ದರ್ಶನದಿಂದ ನಾನು 
ಉನ್ನತದ ಸೌಭಾಗ್ಯವನ್ನು ಕಾ 
ರುಣ್ಯದಿಂದಲಿ ಪಾಲಿಸು | 


೨೩೦ 


ಎನಲು ಗೊಲ್ಲನು ಪುಣ್ಯಕೋಟಿಯು 
ನೀವು ಸರ್ವರು ವರುಷವರುಷದ 
ಸಂಕರಾಂತಿಯ ಹಬ್ಬದಲಿ ಶ್ರೀ 
ಚೆನ್ನ ಕೃಷ್ಣನ ಭಜಿಸುತ 


೨೩೧. 


ಪಾಲ ಪೊಂಗಲನಿಕ್ಕಿ ಸಯ್ಯ 
ಬಾಲಗೋವಳ 1 ಕೂಡಿಸುತ ಗೋ 
ಪಾಲಕೃಷ್ಣನು ನಿಮಗೆ ಒಲಿವನು 
ಪಾಲಿಸೆನ್ನ ಯ ವಾಕ್ಯವ 


1 ಕೂಡಿ ಸಾಗಲು ಲೋಲಕೃಷ್ಣನು ( ಗ), ನೆಲ್ಲ ಕೂಡಿಸಿ ಲೋಲಕೃಷ್ಣ ನು ( ಚ) 

ಗೋವಿನ ಕತೆ ಹಾಡು 


ಎನಲು ಗೊಲ್ಲನು ನಮ್ಮ ವಂಶಕೆ 
ವರುಷಕೊಂದಿನ ಸಂಕರಾಂತಿಯ 
ಪರಂವದಲ್ಲಿ ಪಾಲು ಪೊಂಗಲ 
ವಿರಚಿಸುವೆನೆಂದೆನ್ನು ತ 


ಬ್ರಹ್ಮ ವಿಷ್ಣು ಮಹೇಶ್ವರರು ಬಲು 
ಹೆಮ್ಮೆ ಹರುಷವ ತಾಳುವಂತೆ 
ಅತಿ ಮಹೋತ್ಸವದಿಂದ ಪೊಂಗಲ 
ಹಬ್ಬವಾಗಲೆ ಮಾಡಿದ 


೨೩೪ 


ಪರಮ ಹರುಷವ ತಾಳಿ ಮನದೊಳು 
ನಿರುತ ತ್ರಿಮೂರ್ತಿಗಳ ಭಜಿಸುತ 
ಬಕತಿಯಿಂದಲ್ಲಿ ಸಕಲ ಪಶುಗಳು 
ಸುಖದಿ ಬಾಳಿರುತಿರ್ದವು 


೨೩೫ 


೨೩೬ 


ಪ್ರಾಸ ವರ್ಣಗಳೊಳಗೆ ಬಲು ವ್ಯ 
ತ್ಯಾಸವಿರುವುದು ಎನುತ ಮನದಲಿ 
ಬೇಸರದೆ ಕ್ಷಮಿಸುವದು ಕೃಪೆಯಲಿ 
ವಾಸುದೇವನ ಭಕ್ತರು - 
ಧರೆಯೊಳಗೆ ಈ ಪುಣ್ಯ ಚರಿತೆಯ 
ಪರಮ ಭಕ್ತಿಯೊಳೊದಿ ಕೇಳಲು 
ಪೊರೆವ ಶ್ರೀ ನರಹರಿಯು ಕರುಣದಿ 
ಭರಿತ ಸಂಪದವೀಯುತ 


೨೩೭ 

* ೧೮೬ನೆಯ ಪದ್ಯದನಂತರ ಕೊನೆಯ ವರೆಗಿನ ಗ, ಚ. ದ. ಪಾಠಾಂತರ : 
ಹರಿಯು ಮೆಚ್ಚಿದ ಹರನು ಮೆಚ್ಚಿದ | ಬ್ರಹ್ಮದೇವನು ತಾನು ಮೆಚ್ಚಿದ | 
ಸುರರು ಹೂ ಮಳೆಗರೆದು ಬೇಗದಿ2 | ಕರುಣದಿಂದಲಿ ಇರುವರು || ( ) 


ಬ್ರಹ್ಮ ಪ್ರಾಣವ ಕರೆದುಕೊಂಡ | ಹರನು ಪುಲಿಯ ಚರ್ಮ ಪೊದ ನು 
ಹರಿಯು ಹಸುವನು ಮನ್ನಿಸಿಯೆ | ತಿರುಗಿ ಕಳುಹಿದ ದೊಡ್ಡಿಗೆ|| ( ರ) 

- ಇದು ಚದಲ್ಲಿಲ್ಲ 
ಅಲ್ಲಿಂದ ಕಳುಹಿಸಿಕೊಂಡು | ಮೆಲ್ಲನೆ ದೊಡ್ಡಿಗೆ ಬಂದು 
ಆಗ ತನ್ನ ಬಳಗವೆಲ್ಲ | ಬೇಗ ಸಂತಸಗೊಂಡವು ! ( ಚ) - ಇದು ಗದಲ್ಲಿಲ್ಲ 
ಆಗ ತನ್ನ ಬಳಗವೆಲ್ಲ | ಬೇಗದಿಂ ಸಂತೋಷಗೊಂಡು 
ಹೇಗೆ ಬಂದೆಯೆ ಪುಣ್ಯಕೋಟಿಯೆ | ಈಗ ನೀನತಿ ಶೀಘ್ರದಿ|| ( 1) 

- - ಇದು ಚ. ದಲ್ಲಿಲ್ಲ. 
ಕೇಳಿರಕ್ಕಾ ತಂಗಿಗಳಿರ | ಎನ್ನ ತಾಯೊಡಹುಟ್ಟುಗಳಿರ 
ಹೇಳುವೆನು ಎನ್ನಿಷ್ಟ ದೇವನು | ಇಳೆಯೊಳ್ ಶ್ರೀ ಕೃಷ್ಣ ಸಲಹಿದ 11 ( 1) 

-- ಇದು ಗದಲ್ಲಿಲ್ಲ . 
ಹುಲಿಗೆ ಮೋಕ್ಷವಕೊಟ್ಟು ಶಿವನು | ಸಲಹಿ ಎನ್ನನು ಬಿಡಿಸಿದನು 
ನಲಿದು ಬಂದೆನು ಮರಳಿ ದೊಡಿಗೆ | ಗೆಲುವಿನಿಂದಲಿ ಈಗಲು || ( ಗ . ಚ) 
ಎಂದ ವಾಕ್ಯವ ಕೇಳಿ ಪಶುಗಳು | ಚಂದದಿಂದಾ ನಲಿದು ನೆಗೆಯುತ 
ಇಂದುಧರ ಅರವಿಂದ ನಾಭೆ ಗೋ | ವಿಂದ ಎನುತಲಿ ನಲಿದವು | ( ಗ , ಚ) 
ಗೊಲ್ಲ ಗೌಡನು ತಾನು ಬಂದು | ಪುಣ್ಯಕೋಟಿಯ ಪಾದಕೆರಗಿ. 
ಉನ್ನ ತದ ಸೌಭಾಗ್ಯ ನೀಯೆಂದು| ಚೆನ್ನಾಗಿ ತಾ ಕೇಳಿದ | ( ಗ, ಚ) 
ಪುಣ್ಯಕೋಟಿಯು ನಲಿದು ಕರುವಿಗೆ| 3ಪುಣ್ಯಕಾರಿ ಎನುತ ಬೇಗದಿ 
ಚೆನ್ನ ಗೌಡನ ಕಂಡು ತಾನು | ಉನ್ನ ತಾದಿಂದೆಂದಿತು3 || ( ಗ) 


1 ಮೊದಲೆ ( ಚ) 2 ಸುರರು ಮೆಚ್ಚಿ ಪೂ ಮಳೆಯ ಕರೆದರು ( ಚ ) 
3 ಉಣ್ಣಿಸುತಲಾ ಮೊಲೆಯ ಬೇಗದಿ 

ಚೆನ್ನ ಗೊಲ್ಲನ ಕೂಡಿ ತಾನು | ಉನ್ನ ತದಿಂದಿರ್ದಿತು || ( ಚ) . 

ಎನ್ನ ವಂಶದ ಗೋವಳೊಳಗೆ | ನಿನ್ನ ವಂಶದ ಗೊಲ್ಲರೊಳಗೆ 
ಮುನ್ನ ಸಂಕ್ರಾಂತಿ ಹಬ್ಬದೊಳಗೆ | ಚೆನ್ನ ಕೃಷ್ಣನ ಭಜಿಸಿಯೆ || ( 1) 

- ಇದು ಚ . ದಲ್ಲಿಲ್ಲ. 
ಪಾಲುಪೊಂಗಲನಿಕ್ಕಿಸಯ್ಯ | ಬಾಲಗೋವಳ ಕೂಡಿ ಸಾಗಲು 
ಲೋಲಕೃಷ್ಣನು ನಿಮಗೆ ಒಲಿವನು / ಪಾಲಿಸೆನ್ನಯ ವಾಕ್ಯವ|| 
ಪುಣ್ಯಕೋಟಿಯ ಮಾತ ಕೇಳಿ | ಗೊಲ್ಲ ಗೌಡನು ತಾನು ಬೇಗದಿ 
ಪುಣ್ಯ ನದಿಯೊಳು ಮಿಂದು ಬಂದು | ಆಗ ಹಬ್ಬನ ಮಾಡಿದ || ( ಗ). 

- ಇದು ಚ , ದಲ್ಲಿಲ್ಲ . 
ನನ್ನ ವಂಶಕೆ ವರುಷಕೊಂದು | ಸಂಕರಾತ್ರಿಯ ಹಬ್ಬದೊಳಗೆ1 , 
ಪಾಲು ಪೊಂಗಲ ಮಾಳ್ವೆನೆಂದು | ಆಗ ಹಬ್ಬವ ಮಾಡಿದ || ( ) 
ಗೋವುಹೇಳಿದ ಪುಣ್ಯ ಕಥೆಗಳ | ಹೇಳಿದವರಿಗೆ ಕೇಳಿದವರಿಗೆ 
ಈವ ಅಚ್ಯುತ ಸೌಭಾಗ್ಯ ಸಂಪದ | ಆವ ಕಾಲಕೆ ತೆಗೆಯದ || ( ಗ. ಚ) 
ಪದ್ಮನಾಭನೆ ಪರಂಧಾಮನೆ|| ಮುದ್ದು ರ 2 ಶ್ರೀ ನಾರಸಿಂಹನೆ 
ಮುದ್ದು ನರಗಳ ಕೊಡುವ 3ನಿನಗೆಯು | ನಮೋ ನಮೋ ಮಂಗಳಂ3 |l ( 1) 


ಗೋವಿನ ಕತೆ ಹಾಡು ಸಂಪೂರ್ಣ, 


1 ಶಂಕರಾತ್ರಿ ಹಬ್ಬದಲ್ಲಿ ( ಚ) 
2 ಮಧುರಾ ( ಚ) 3 ದೇವನೆ ಧರೆಯೊಳಗೆ ನಮೋ ನಮೋ ಎಂದನು ( ಚ) 


ಗೋವಿನ ಕತೆಯ ಇತರ ಉಪಲಬ್ಧ ಕೃತಿಗಳು 
ಸಂಸ್ಕೃತದಲ್ಲಿ 
1. ಬಹುಪಾಖ್ಯಾನ` ಇತಿಹಾಸ ಸಮುಚ್ಚಯ ' ( ವ್ಯಾಸ ಪ್ರಣೀತ) 

ಅಧ್ಯಾಯ 30 , ಭೀಷ್ಯ ನು ಯುಧಿಷ್ಠಿರನಿಗೆ ಹೇಳುವುದು ಶ್ಲೋಕಗಳು 247, 
2, ಗೋವ್ಯಾಘ್ರ ಸಂವಾದ- ಅನುಶಾಸನ ಪರ್ವದ ಪರಿಶಿಷ್ಟ ಭೀಷ್ಮನು 
- ಯುಧಿಷ್ಠಿರನಿಗೆ ಹೇಳುವುದು . ಶ್ಲೋಕಪಂಕ್ತಿಗಳು 460 
3 . ಪದ್ಮಪುರಾಣ ( ವ್ಯಾಸಮಹರ್ಷಿ ಪ್ರಣೀತ) ಸೃಷ್ಟಿಖಂಡ, ಭಾಗ2 , ನಂದೋಪಾಖ್ಯಾನ 

- ಅಧ್ಯಾಯ 18 . ಪುಲಸ್ತನು ಭೀಷ್ಮನಿಗೆ ಹೇಳುವುದು . ಶ್ಲೋಕಗಳು 204 
ಕನ್ನಡದಲ್ಲಿ 
4 , ಗೋವಿನ ಕಥೆ - ವಿಭೀಷಣ ಬುದ್ದಿ (1921) ಶಾರದಾ ವಿಲಾಸ ಪ್ರೆಸ್ , ಬೆಂಗಳೂರು. 
5. ಕಾಮಧೇನು ಎನ್ನುವ ಗೋವಿನ ಕಥೆ (1923) ವಿದ್ಯಾನ್ ಬಾಲ ಸರಸ್ವತಿಕೃತ. 
6. ಸಚಿತ್ರ ಗೋವಿನ ಕಥೆ- ವಿಭೀಷಣ ಬುದ್ದಿ ( 1924) ತಿದ್ದಿದ ಹೊಸಮುದ್ರಣ, 
7 . ಯಕ್ಷಗಾನಗೋವುಚರಿತ್ರೆ - (1895) ಗುಬ್ಬಿ ವಿ. ಪ, ಗುರುಸಿದ್ದಪ್ಪ ವಿರಚಿತ. 
8 . ಗೋವಿನ ಕಥೆ ಹಾಡು (ಗೋಸಾವಿತ್ರೀ ಸ್ತೋತ್ರ ಸಹಿತ) 

ಐದನೆ ಅಚ್ಚು ( 1950) ಶ್ರೀ ಕೃಷ್ಣ ಮಾದ್ರಣಾಲಯ ಉಡುಪಿ. 
9 , ಗೋವಿನ ಹಾಡು -( 1960) ಸಂ : ಡಿ . ಎಲ್ . ನರಸಿಂಹಾಚಾರ್ , 

ಶಾರದಾ ಮಂದಿರ, ಮೈಸೂರು. 
10 . ಆಕಳ ಹಾಡು - “ ಮಲ್ಲಿಗೆ ದಂಡೆ” ( 1935 ) ಎಂಬ ಜನಪದ ಗೀತ ಸಂಗ್ರಹದಲ್ಲಿ 
11 . ಕವುಲಿ ಹಾಡು - ಹಾಡಿನ ಚೂಡಾಮಣಿ 1971 ) ಎಂಬ ದ . ಕ ಜಿಲ್ಲೆಯ 

- ಜನಪದ ಗೀತ ಸಂಗ್ರಹದಲ್ಲಿ , ಸಂ . ಟಿ . ಕೇಶವ ಭಟ್ಟ , 
12 , ಕೌಲೆ ಹಾಡು - ಶ್ರೀ ಕೃ ರಾ . ಕೃ . ಆವರ ಆಪ್ರಕಟಿತ ಸಂಗ್ರಹದಲ್ಲಿ . 
13 . ಗೋವಿನ ಹಾಡು - (1972) ಕನ್ನಡ ಸಾಹಿತ್ಯ ಪರಿಷತ್ತಿನ ಪ್ರಕಟನೆ. 
ಲೇಖನಗಳು 
1 . ಪು. ತಿ . ನರಸಿಂಹಾಚಾರ್ - The story of Punyakoti and Tiger 

Arbutha - Prof. M . Hiriyanna commemoration 

volume ( 1951 ) . 
2 , ಮಾಸ್ತಿ ವೆಂಕಟೇಶ ಅಯ್ಯಂಗಾರ್ 

ಕರ್ಣಾಟಕ ಜನತೆಯ ಸಂಸ್ಕೃತಿ ( 1951 ಪುಟ 48) . 
3 . ಪ. ನಾಗರಾಜಯ್ಯ 'ಗೋವಿನ ಹಾಡು' ಕನ್ನಡನುಡಿ, ಏಪ್ರಿಲ್ 1961 , 
4. ಎಸ್ . ವಿ . ಪರಮೇಶ್ವರ ಭಟ್ಟ - “ಗೋವಿನ ಹಾಡು " -ಹೊನ್ನ ಬಿತ್ತೇವು 

ಹೊಲಕೆಲ್ಲ ( 1967) ಮತ್ತು ಲೇಖನಗಳು ( 1971 ) ಇವುಗಳಲ್ಲಿ 
5 . ಟಿ. ಕೇಶವ ಭಟ್ಟ - “ಗೋವಿನ ಕತೆ ಹಾಡು" ಎಂಬ ಅಧ್ಯಾಯ, ದ .ಕ. ಜಿಲ್ಲೆಯ 

ಜನಪದ ಗೀತೆಗಳು ಎಂಬ ಸಂಶೋಧಗ್ರಂಥದಲ್ಲಿ 1996 ( ಕ. ಸಾ . ಪ.) 


ಸತ್ಯೇನ ಧಾರ್ಯತೇ ಪೃಥ್ವಿ ಸತ್ಯೇನ ತಪತೇ ರವಿಃ 
ಸತ್ಯೇನ ವಾಯವೋ ವಾಂತಿ ಸರ್ವ೦ ಸತ್ಯೇ ಪ್ರತಿಷ್ಠಿತಂ H. 


ಪ್ರೊ | ಟಿ. ಕೇಶವ ಭಟ್ಟ 


ಈ ಗೋವಿನ ಕತೆ ಹಾಡು 
ಸತ್ಯ , ಅಹಿಂಸೆ , ತ್ಯಾಗ, ವಾತ್ಸಲ ಗೋರಕ್ಷಣೆ 
ಎಂಬ ರಾಷ್ಟ್ರೀಯ ಪಂಚಶೀಲಗಳ ಪದ್ಯ ಕಥೆ 
ಜನಪ್ರಿಯ ಬಾಲ ಸಾಹಿತ್ಯ ಕೃತಿ. 

( ಶಾಸ್ತ್ರೀಯವಾಗಿ ಸಂಪಾದಿತ) 


ಅಗಾಧೇ ವಿಮಲೇ ಶುದ್ಧ ಸತ್ಯತೋಯೇ ಶುಚಿಪ್ರದೇ 
ಸ್ವಾತವ್ಯಂ ವಾನರೇ ತೀರ್ಥ ಸ್ನಾನಂ ತತ್ಪರಮಂಸ್ಮತಂ|| 


ವಾಚೋ ವಿಚಲಿತಾ ಯಸ್ಯ ಸುಕೃತಂ ತೇನ ಹಾರಿತಂ 
ಮೇದಿನೀ ತಸ್ಯ ಪಾಪೇನ ಕಂಪತಿಸ್ಮ ಮುಹುರ್ಮುಹುಃ || 


